

ተጋ/ ኢሳይያስ ኣፈወርቂን እቶም ኣሜሪካውያንን ብCADILLAC- ካዲላክ መኪና ካብ ቃኘዉ ናብ ማይ-ሓባርን ዓለን ...

.....+.....



[ምንጪ-ጽሑፍ] ብተስፋንኪኤል ጁርጁ(ወዲ-ጁርጁ) ኣብ 1974 ዓ/ም(ግእዝ) ወይኒማ 1982 EC ዝተጸሓፈ ጽሑፍ ኾይኑ...

[ከብ ቋንቋ ኣምሓርኛ ተርጉመን፡ ተነባቢ ንምግባሩ ኒማ ቃላትን ቅድን ኣጸሓሕፋ ብምምራጽ፡ ዘቐርበልኩም ዘለኹ -ኣማን ብርሃነ- እዩ። ም ሰናይ ናይ ንባብ ግዜ ደኹ-ነልኩም]

-/-

.....

ኣብ ክፍለ-ሃገር ኤርትራ ቅድሚ ሕጂ ዝነበረን ሕጅ'ዉን ዝርከ ዘሎን ህሉው ኩነታት መሰረት ብምግባር፡ ሓያሎ ኢትዮጵያውያንን ናይ ወጻኢ ሃገራት ጸሓፍትን፡ ናይ ፖለቲካ ተመራመርትን ተንተንትን፡ ብዘየዳግም መልክዑ ነቲ ፖለቲካዊ...፡ ኤኮኖሚያዊ...፡ ማሕበራዊ...፡ መዳያቱ ብዝሰፍሐ መልክዑ ተንቲኖሙዎ እዮም። ብዓንዲ-ርእሱ እቲ ናይ ኩሎም <ተንጸልቲ> ሓይልታት[ጁብሃ፡ ሻዕቢያ ወዘተ...] ኣመሰራርታኦምን ኣባቋጫእኦምን ምስ'ቲ ናይቶም ናይ ዓለምና ገዛእቲ ሓይልታት ዕላማታትን ድሌታትን ዝተካሰሰረ እዩ። ብኻልእ ሸነኹ ኒማ፡ እዘም ጸረ-ሓድነት <ተንጸልቲ> ሓይልታት፡ ዋላ'ኳ ዝተፈላለዩ መጻዕቢ ኣስማት እንተተጠመቑ፡ በቲ ሓፈሻዊ መትከላዊ ዕላማታቶም ግን ብጥርሻ ክትነጻጽሎም ዘይከኣል ናይ ሓዲ ሳንቲም ክልተ-ገጻት እዮም።

እቲ ባዕሉ ንባዕሉ <ጁብሃ> ኢሉ ዝሰመየ ተንጸላ-ሓይሊ፡ ኣብ 1954 ዓ/ም(ግእዝ) ከም እኒ-በዓል እድሪስ መሓመድ ኣድም ብዝኣመሰሉ መሳፍንትታት ካብ ዝጅመር ንደሓር፡ እቶም መሰረትቱ ብቐልዕ <...ንሕና ንሓድነት እስልምና እንጋደል ዓረባውያን ኢና!!!> እንዳበሉ እዮም መናዉራታቶም [ፕሮፖጋንዳታቶም] ክነዝሑ ዝተረኣዩ። ነዚ መፈክር እዚ ከም ዕለመት ተሓንጊጦም እምበኣር እዮም ነቶም ኣብ ጁብሃ ተወዲቦም ዝቃለሱ ዝነበሩ ደቂ-ኹበሳ ብጽቶም፡ ማለት ንደቂ ቐሓዩን...፡ ንደቂ-ጽንዓዲግለን...፡ ንደቂ-ጋሽን-ሰቲትን...፡ ኣብ 'ሃዲዳም' ዝተባህለ ቦታ ካብ ሕገ-ወጻኢ ብዝኾነ መንገዲን ብዘስከሕክሕ ኣቀታትላን ዘጽነትዎም። -ምሉእ ንብረቶም'ዉን ዝዘመትዎምን። እዚ ተግባራት እዚ ኒማ እዩ ኣብ'ቲ ዉድብ ከቢድ ንሕን'ሕ...፡ ምትህልላኹን...፡ ረጽምን...፡ ክፈጥር ዝኾኣለ።

ነዚ ኣብ መንጎ ደቂ-ኹበሳን ደቂ-ቐላን ዝተፈጥረ ግጭት ንምህዳእ...፡ ንምእላዩን...፡ ብሓፈሻኡ ኒማ ነቲ ናይ ጁብሃ ሓፈሻዊ ሕጋጋትን መትከላትን ንምንዳፍን ንምትላምን...፡ ተባሂሉ ኣብ 1960 ዓ/ም(ግእዝ) ኣብ ኣዶብሓ[ኣብ ሳሕል

ዝርከብ ቦታ] ኣኼባ ተኸየደ። እዚ ሽይኑ እንከብቅዕ ግን፡ ኣብ'ቲ ኣኼባ ዝሓለፉ ናይ መተዓረቕ ሓሳባትን ዉሳኔታትን ድሒሮም ኣብ ግብሪ ከይወዓሉ ብምትራፎም፡ ተጋ/ ኢሳይያስ ኣፈወርቅን ሰዓብቲን <...ሕንጅግ-ጃግ ዝበዘሐ ዉድብ> ብምባል ካብ'ቲ [ናይ ጁብሃ ዉድብ] ንምግንዳል መረጹ። እዚ ምስ ምኪን ተኣሳሲሩ ድማ፡ እቶም ዝተነጸሉ መብዛሕትኦም ኣመንቲ ክርስትና ብምንባሮም፡ ካብ'ቶም ናይ ጁብሃ ደገፍቲ ዝነበሩ ሃገራት-ኣዕራብ እቲ ሓገዛቶም ንእለት ደዉ በለ።

እዚ ኩነታት እዚ ከምዘለዎ እንዳሃለዉ ...

እቶም ተጋ/ ኢሳይያስ ኣፈወርቁ ዝርከቦም ዝተነጸሉ ጉጅለ፡ ድሕሪ ምንጻሎም እቲ ናይ ብርጅታት ባህሪ ዘለዎ ናይ መራሕቶም ኣበሳታት ተወሲክዎ ድማ ከይተረጎሙ ኣብ ህልም ዝበለ <ተደናገጽቲ ናይ ኢምፐሪያሊዝም> ኮይኖም ኩጅጭ በሉ። ኮነ ድማ፡ በዓል ተጋ/ ኢሳይያስ ኣፈወርቁ ምስ'ቲ ኣብ'ቲ እዋን ብፊደል-ብርጅታት መንግስትነት ዝምራሕ ዝነበረ "ንግስነት ሃይለስላሴ" ብምምሽጣር፡ ምስ'ቲ ንሓያሎ ዓመታት ንህዝብታት ኢትዮጵያ ክጭኩን ቅጭጭ ዘይበሎ <ናይ ኣሜሪካ-ኢምፐሪያሊዝም> ዝነበሮም ቀጥታዊ ዝምድና...፣ ርክብን...፣ ሚስጢርን...፣ ዛጊት ክሳዕ እዛ እዋን እዚኣ ንህዝቢ በቲ ዝርድኦ ደረጃን ዓቕንን ኣይተገልጸሉን ዘሎ። ህዝቢ ግን እቲ ሓቂ ክፈልጥ ኣለዎ!።

ስለዝኾነ፣ ከመዮ "መን ዓርድእ ዝነበረ... መን ደንገር ዝቐበረ..." ዝበሃል፡ ነቲ ኣብ'ቲ እዋን እቲ

►ብተጋ/ ኢሳይያስ ኣፈወርቅን... ኣብ ኣስመራ -ኣብ ቃፕዉ ብወተሃደራዊ መኮንናት ኣሜሪካን...◀ ዝፍተልን ዝእለምን ዝነበረ ሸርሕታትን ሚስጢራትን፡ ከምኡ'ዉን እቲ ኣነ ብቐረባ ዝነበርኩዎን ዝከታተሎ ዝነበርኩ ጉዳያትን ኣብ'ዚ ጽሑፍ እዚ ክጽሕጽሖ እየ።

ሃዩ ሰዓቡኒ'ምበኣር...!

ከምዝፍለጥ ካብ 1946 ዓ/ም(ግእዝ) ጀሚሩ ኣሜሪካዉያን ሓበረታታት ንምእካብን ናይ'ቲ ህዝቢ ሓፈሻዊ ሳይኮሎጂካል ትሕዝቶን ዕምቆትን ምስ ረብሓታቶም ተዛሚዱ ክኸደሎም ዘኸእሎምን፡ ኣብ ኣስመራ -ኣብ ቃፕዉ- ሓዲ ወተሃደራዊ መዓስከር ተኸሉ። እዚ ጥራይ ኣየዕገበምን ከዱ ቀጸሉ ኣብ'ታ ካብ ኣስመራ ኣስታት 45 ኪሎ-ሜትር ርሒቐ እትርከብ <ጉራዕ> ኣብ ዝተባህለት ቦታ እዉን ሓዲ ዓቢዩ ናይ ራዳር መቆጻጸሪ መደብር ተኸሉ።

►እቶም ኣሜሪካዉያን!።

መዓልታዊ ሓበረታታት ከስንቐዎም ንዝኸእሉ ሰባት[ደቁ-ሃገር] ንምድላል ድማ፡ ካብ'ቲ ንኣሜሪካዉያን ተባሂሉ ብነጻ-ቐረጽ ዝኣቲ ዝነበረ'ሞ ዝሸጡሉ ዝነበሩ PX ዝበሃል ደኪኹኖም እንዳሃቡን፡ ከም'ዉን TOP FIVE CLUB ኣብ ዝበሃል -ኣብ ቃፕዉ- ኣብ ዝርከብ መዘናግዒ ክበበም፡ ብፍላዩ ነቶም ላዕለዎይ መዝነት

ዝነበሮም ደቂ-ሃገር ናብኡ እንዳምጽኡን እንዳዛናግዑን፡ ከምኡ'ውን ኩሉ ዓይነታት ኣቐሓ ካብ ሕገ-ወጻኢ ብዝኾነ ኣገባብ ብኣዚዩ ሕሱር-ዋጋ እንዳሸጡሎምን፡ ካብኡ ሓሊፎም'ውን ክንግዱሉ ከምዝኸኸሉን እንዳገበሩን ኮታ' ንዕኡም ምጥባር ስራሕና ኢሎም ብዕቲብ ተተሓሓዘዎ።

►እቶም ኣሜሪካዊያን!።

ካልእ...!

ነቶም ትሕት ዝበለ መዝነት ዝነበሮም መንእሰያት ምሁራን ደቂ-ሃገር ናይ፡ በቲ <ጎልፍ-ክለብ> እንዳተባህለ ዝፍለጥ ማሕበሮምን፡ ከምኡ'ውን በቲ -ወንዶቹ ወጣቶቹ ክርስትያናዊ ማህበር- [ወ-ወ-ክ-ማ] ዝብል ሰፊሕ ናይ መንእሰያት ማሕበርን ኣቢሎም፡ ጥብቕን ጥልቕን ዝበለ ዝምድናታት መስረቲ።

►እቶም ኣሜሪካዊያን!።

ብተወሳኺ...!

ነቶም ካብ'ዚ ክበሃሉ ዝጸንሑ ማሕበራት ወጻኢ ንዝኾኑ <ነቶም ዓጺይ ክፋል ሕብረተ-ሰብ> ናይ፡ ኩሉ ምንቅስቓሳቶምን ኣጋደላቶምን ተኸታቲሎም ንምቁጽዳር ሓዲ ሜላ ኣዋደዱሎም። ንሱ ናይ፡ እንታይ እዩ፤ ናብ'ቶም ገጠራት <እንስሳታት ንምህዳን> ይኸዱ ከምዘለዉ ኣምሲሎም...። ወይ ናይ፡ «ምትካል ፈልስታት ኣብ ገጠራት» ዝብል ፕሮግራማት ብምድላወ፡ ኣብ'ቲ ምምሕዳራዊ ጉዳያት ናይ'ቲ ዓጺይ ሰሊኹም ንምክታወን ጣልቃታት የእዳዎቶም ንኸስንዝሩን ምንም ኣይኣገሞምን። ብሓፈሻኡ ኣብ ሙሉእ ሃገር-ኢትዮጵያ፡ ብፍላዩ ናይ፡ ኣብ ክፍለ-ሃገር ኤርትራ ኣዚዩ ኣዕናዊ ተራ ዘለዎም ነገራት ገደሮም እዮም።

►እቶም ኣሜሪካዊያን!።

ደቐጽሉ...!

እቶም ኣሜሪካዊያን ብምቐጻል፡ ነቲ ኣብ ኤርትራ ዝነበረ ህሎው ፖለቲካዊ ኩነታት ምስ ረብሓታቶም ተተሓሒዙን ተሳንዩን ክኸዩ፡ ከምዘለዎ ገደሮም ነቶም ጉዳያት ብምቅንባር፡ ነቲ ክብዝብዝዎ ዘኸኸሎም መካኒዝም ብኣዚዩ ዝተራቐቐ መንገዲ እዮም ሃንዲሶምዎ።

►እቶም ኣሜሪካዊያን!።

ብተወሳኺ ናይ፡...!

ብተወሳኺ'ውን እቲ ኣብ ኢትዮጵያ ዝነበረ ንጉሳዊ <ንግስነት ሃይለስላሴ> በቶም በብእዋኑ እንዳገዘፉ ዝመጹዎ ብዝነበሩ ናይ ሚሊታሪን ናይ ሲቪልን ተቐደሞታት ከምዝተሰነፈ ስልጥ ኢሎም ተዓዘብዎን፡ ደጋም እቲ ንጉሰ-ነገስት ሓይሊ ደሊቡ ክሰርር ከምዘይክኸልን ኣቐዲሞም ተረድኦምን።

►እቶም ኣሜሪካዊያን!።

ግርም ...!

ብኣምሳያ ናይ'ዚ እንዳሓደረ ኣብ ዕርቦት ዝርከብ ዝነበረ <ንግስነት> ድማ፡ ንቐዳሊ ንሓያሎ ግዜያት <ኣሜን...!> ኢሉን ብኣኣቶም ተባሪኹን ክኸዩድ ዝኸእልን ናይ ብርኽዮ-ስርዓት ንምትካል፡ ነዚ መስርሕ እዚ ንምትግባሩ ናይ ንዝምልከት ጉዳይ ንምስላጥ ድማ፡ ነቶም ንዕኡም ዝሰማምዕዎም ዉልቀ-ሰባትን ሰብ-ስልጣናትን ኣብ ምንዳይ ተጸምዱ።

►እቶም ኣሜሪካዉያን!::

ካብ'ዚ ወዳኢ ...!

እቲ ኣብ ማእከላይ-ምብራቕ ንዘለዎም ፖለቲካዊ ጥቕምታት ንምሕላዉ፡ ብፍላዩ ድማ እቶም ጸሊም-መስከረም BLACK-SEPTEMBER ብምባል ዝፍለጡ ናይ ፍሊስጤማዉያን መዉጽእቲ-ሓራ ዉዲብ (P.L.O) ተቐዋሞታቶም ንምግለጽ፡ ኣበዓ ሃገራት ኣብ ዝርከቡ ኤምባሲታት ናይ ኣሜሪካ ቦምባታት እንዳዳዉዱ ተካሎም ስለዘጽግቡዎም ዝነበሩ፡ ኣብ ልዕሊ እቲ ኣብ ኣስመራን ኣብ ፖራቶን ዘሎ ወተሃደራዊ መደብራቶም'ዉን መጥቀዕትታት ንኸደፍኑዉሎም ልዑል ስግኣት ክሓድሮም ጀመሩ።

►እቶም ኣሜሪካዉያን!::

ክቡራንን ክቡራትን ኣንበብቲ...!

እዚ ከም'ዚ ኢሉ እንዳሃለዉ እንከሎ እምበኣር እዩ፡ በዓል ተጋ/ ኢሳይያስ ኣፈወርቂ ምስቶም ኣሜሪካዉያን ጽዑቕ ርክባት ዝጀመሩ።

ንኺድ ንቐጽል...

ብተዛማዲ ኣብ'ዚ ህሞት እዚኣ ድማ፡ መንግስቲ ኢትዮጵያ <ናይ ክፍለ-ሃገር ኤርትራ ጉዳይ ንምፍታሕ> ዝብል ገዚፍ ዘዕባ ኣንቁሉ ሓያሎ ሰላማዊ ፈተነታት ንምክያድ መጠነ-ሰፊሕ መደባት ሓንጸጸ። መርኣያ ናይ'ዚ ድማ እዩ እቲ ኣብ 7 ጥቅምቲ 1962 ዓ/ም(ግእዝ) ኣብ ማእከል ኣስመራ ዓበይቲ መኳንንቲ...፣ ሸማግለታት ዓበይቲ-ዓድን...፣ ናይ ሃይማኖት መራሕትን...፣ ኣብ ዝተረኽብሉ "ናይ ክፍለ-ሃገር ኤርትራ ናይ ሰላም ጉባኤ" ብዝብል መጻዉዒ ዝፍለጥ

- ሓዲ ቀዋሚ ኮሚቴን
- ፍሉዩ ኣብ-ወንበርን

ዘለዎ ሓደሊ-ዕማም ኣዳለዉ። እቲ ሕመረት ዕላማን ተግባርን ናይ'ዚ ኮሚቴ እዚ ድማ፡ ጉዳይ-ኤርትራ ናይ መጠረሽታ ግዜ መዓልቦ ንኸረክብ፡ ኣብ መንጎ መንግስቲ

ኢትዮጵያን። ኣብ መንጎ «ተገንጻልቲ ሓይልታትን» ንዝነበረ ወተሃደራዊ ረጽሚ ንምህዳእ እንዳተንቀሳቐሰ ንምስራሕ ኮይኑ፡ ምስ «ተገንጻልቲ ሓይልታት» ኣብ ዝጥዕም ቦታን ግዜን ተራኪቡ ንምዝታይ ኗሚ ብኹሉ ሸነኻቲ ኣዳጊፍ ኗሉው ኮነ።

ነዚ ኣብ ላዕሊ ክጥቀስ ዝጸንሐ ምኽንያት ብምግባር እምበኣር፡ ናይ'ቲ ኮሚቴ ኣቡ-ወንበር ዝነበሩ ደጃዝማቶ ገብረዮሃንስ ተስፋማርያም ዝፈረሙሉ «ናይ ሰላም ጻወዲት ደብዳቤ» ብመንገዲ ዑመር ሓንገላን ብኸልኹትን ኣቢሉ ናብ'ቶም «ተገንጻልቲ» ናብ'ቲ ቦታኦም ከምዝበጽሑም ተገብረ። ብወገን «ተገንጻልቲ»[ተጋድሎ-ሓርነት-ኤርትራ] ብቐጥታ -ካብ ሜዳ ኤርትራ ብዕለት 24/11/1969EC ዝተጻሕፈ ናይ መልሲ ደብዳቤ ኗሚ ከም'ዚ ዝብል ነበረ።

►«ምስ ደቐኹም ሓሳብ-ንሓሳብ ክንለዎዎጥን...፤ ኢሂን-ሚሂን ክንበሃሃልን...፤ ኣብ ዝቐልጠፈ ግዜን ኣብ ዝመረጽኩምዎ ቦታን፡ ...ብፍላዩ ክቡር ኣቡ-ወንበር! ኣብ ዝመሰንኩምዎ ቦታ ክንርከብ ከምእንኸእል ብኣኹብሮት ነረጋግጽ»◀ ዝብል እዩ።

ክቡራት ኣንበብቲ...! እዚ ደብዳቤ እዚ እምበኣር

- ✓ ተጋ/ ኣብርሃም ተወልደን
- ✓ ተጋ/ ሰለሙን ወልደማርያምን

ብዝተባህሉ ኣባላት ላዕለዎይ መሪሕነት ናይ'ቶም «ተገንጻልቲ» ዝተኸተመ እዩ ዝነበረ። በዚ መሰረት ኗሚ እዩ እቲ ምስ መሪሕነት ናይ'ቶም «ተገንጻልቲ» ንምዝርራብ ንምልዛብን ብመሪሕነት

- ✓ ደጃዝማቶ ገብረኪዳን ተሰማ [ተጻዎዲ ናይ ላዕለዎይ ቤት-ፍርዲ]
- ✓ ሌ/ኮ ገብረእግዚኣብሄር መሓረና [ናይ ክፍለ-ሃገር ኤርትራ ፖሊስ ምክትል ኮምሽነርን]
- ✓ ተስፋንኪኤል ጁርጁ(ወዲ-ጁርጁ) [ኣማሓዳሪ ከተማ ደቀምሓረን] እዚ ኮሚቴ ኣብ ሕዳር 21/1962 ዓ/ም(ግእዝ) ተመስረተ። ንመጀመርያ ግዜ ብሕዳር 28/1962 ዓ.ምን(ግእዝ)፣ ንኸልኣይ ግዜ ኗሚ ብታሕሳስ 05/1962 ዓ.ምን(ግእዝ) ናብ'ቶም «ተገንጻልቲ» ዝርከቡሉ ቦታ «በረኻታት ዓላ» ብምኻኗ ኗሚ ተኸታተልቲ ርክባት ኣካየደ።

እንተኾነ ግን...!

ብሰንኪ ናይ'ቶም «ተገንጻልቲ» ላዕለዎይ መሪሕነት ዝነበሩ ኣባላት፡ በቲ ኗሖር ኣተሓሳስብኦምን ብናይ ስልጣን ህርፋኖምን፡ ሓድ-ሕጾም ክሳነዩ ስለዘይከኣሉ፡ ጉዳያቶም'ዉን እንተኾነ ብጥርጉፍ መልክዕ ከቐርቡ ኣይከኣሉን። ስለ'ዚ ብሰንኮም ኣይሰለጠን።

ኣብ'ዚ ክርሳዕ ዘይግብኦ ነገር...!

እዚ ኮሚቴ እዚ ርክባት ዝፈጸመ ምስቶም ክርስትያን ዝበዘሎም ሓዲ ወገን ናይቶም «ተገንጻልቲ» ጥራይ እዩ ዝነበረ። ምስዚ ኮሚቴ ብኣካል ቀሪቦም ዝተዘራረቡ ላዕላዎይ መሪሕነት ናይቶም «ተገንጻልቲ» ድማ እዞም ዝሰቡ ነበሩ...

- ✓ ተገ/ ኣብራሃም ተወልደ
- ✓ ተገ/ ኢሳይያስ ኣፈወርቂ
- ✓ ተገ/ ሰለሙን ወልደማርያም
- ✓ ተገ/ ሃብተስላሴ ገብረመድህን
- ✓ ተገ/ ወልደንኪኤል ሃይለ
- ✓ ተገ/ በራኺ ንጉሰን ካልኦትን . . .ነበሩ። እቲ ዘቐረብዎ ሓሳብ ዕሙኽ ኣቢልካ ብኹምዚ ክቐርብ ይከኣል...

[እቶም «ተገንጻልቲ»]

▶«,,,ንሕና ምስቶም ኣስላም ተፈላሊና ኢና። ንዕኦም ክንደራዕዎም እንተኾይንና ድማ መንግስቲ[መንግስቲ ኢትዮጵያ ማለቶም እዮም] ማተሪያላውን ሞራላውን ሓገዝ ይሃበና»◀

[ብወገን ናይ ኢትዮጵያ እቶም ኮሚቴ]

▶«መንግስቲ ኢትዮጵያ ኣብ መንጎ ዜጋታቲ ናይ ሃይማኖት ልዕልናን ፍልልዩን ክህሉን ክፈጥርን ከምዘይደልዩን ብምግላጽ፡ ...ሕቶኦም ተቐባልነት ከምዘይብሉ ብምንጋር፡ እንተኾኪሎም ኢዶም ንመንግስቲ ንምሃብ ድሉዎት ምስዝኾኑ ግን መንግስቲ ሃንጎፋይ ኢሉ ከምዝቐበሎም ብሰፊሑ መግለጺ ተዋህቦም»።◀

[እቶም «ተገንጻልቲ» ኣስዲቦም]

▶«,,,በሉ ቁጽሪ ብዝሕና ብርክት ዝበለ ስለዝኾነ፡ ተኣኪብናን መኪርናን ኢድና ንመንግስቲ ክሳብ እንህብ፡ እቶም ዝተረፉ ብጾት-ኣባላትና ኣብ ሓዲጋ ንዘይምወዳቐ ክበሃል ናይዚ ናይ ምርኻብና ጉዳይ ምሰናይ ሙሉእ ትሕዝቶኡ ብኣዚዩ ልዑል-ሚስጢር ክትዕቁቡልና ንምሕጻን»።◀

ኢሎም ጠለቦም ኣቐረቡ። ናይዚ ናይ መወዳእታ ሓሳብ-ጠለቦም ተቐባልነት ስለዝረኽቡ ዝእከቡሉን ግዜን ቦታን ተወሰነ። ብድሕርዚ እቲ ኮሚቴ ከምቲ ልሙድ ኣሰራርሕኡ ሙሉእ ጸብጻቡ ንመንግስቲ [ንመንግስቲ ኢትዮጵያ] ኣቐረቡ።

ክቡራንን ክቡራትን ኣንበብቲ! ኣብዚ ልቢ በሉ ሕጂ . . .!

▶እቲ <,,,ጉዳይ ምርኻብና ብሚስጢር ይተዓቀብልና>◀ ኢሎም ሱባኤ ዘእተዉዎም «ሚስጢር» ግን ክዕቀብ ኣይተኻእለን።

እኳ ደኣ . . .

እቲ ምኽንያት እዚ ዝስዕብ እዩ ዝነበረ...

►ኣብ'ቲ እዋን እቲ: ኣብ መንጎ መንግስቲ-ኣሜሪካን መንግስቲ-ኢትዮጵያን እቲ <ሚስጢራዊ ሰነዳት ምልወዋጥ> ወይኒው ለውጥ <Exchange of Confidential Information> ዝብል ስምምዕ: ኣዚዩ ጥቡቕን ጽኑዕን ብምንባሩ: እቲ ኮሚቴ[ምስ'ቶም <ተገንጻልቲ> ዝተራኹበ] እቲ ብሚስጢር ናብ መንግስቲ-ኢትዮጵያ ዘቐረቦ ጸብጻብ ኩሉ -ብሙሉኡ- ኣብ ኢድ ሰለስተ ኣሜሪካውያን ስለዝወደቁ እዩ ዝነበረ::◀

ካብ'ዚ ንደሓር ድማ እዮም: እቶም ኣሜሪካውያን ምስ'ቲ ኣብ'ቲ ሸዑ ግዜ ተመስሪቱ ዝነበረ: ብእኒ በዓል ተጋ/ ኢሳይያስ ኣፈወርቂ ዝቐለስ በይናዊ ጉጅለ «ሰልፊ-ናጽነት» ብምባል ዝፍለጥ ጉጅለ ተራኪቦም ንምልዛብ ኣብ ተቡተብ ዝኣተዉ:: በዚ መሰረት ንመጀመርያ ግዜ ረኪቦም ከዘራርቡዎም ዝኾኑ ካብ ኣባላት መሪሖነት ናይ'ቶም <ተገንጻልቲ> ተጋ/ ሃብተስላሰ ገብረመድህን ዝተባህለ እዩ ዝነበረ:: ኣብ'ቲ ምስ ተጋ/ ሃብተስላሰ ገብረመድህን ዝተገብረ ርክብ: ኣነ ባዕለይ[ተስፋሚ ካኤል ጁርጁ] እዉን ተረኪቦሉ ዝነበርኩ ርክብ ኮይኑ: እቲ ቦታ ኣብ ኣስመራ -ኣብ ቃፕዉ እዩ:: ኣብ'ቲ ዕለት እቲ ተጋ/ ሃብተስላሰ ቀጥታዊ ዝርርብ ምስ ሚስተር ሌቻርድ ኮፕላን «Mr. Richard Copeland» እዩ ገደረ::

ክቡራት ኣንበብቲ...!

«Mr. Richard Copeland» ማለት [እቲ ኣብ ቀዳማይ-ክፋል ጽሑፊይ ዘተንባህኩልኩም: እቲ <ምትካል ኣግራብ ኣብ ኩሉ ገጠራት> ብዝብል ናይ ሲያሳ ፕሮጀክት ሃንዲሱን ጉልባብ ተጠቐሙን ምስ ቡዙሓት ደቂ-ሃገርን ካልኦትን እንዳተራኹበ ስለያዊ ስራሓቱ ብዝሰፍሐ መልክዑ ኣንዳዕ-ዲዑ ዝንቀሳቐስ ዝነበረ ኣሜሪካዊ እዩ]

ንኺድ ንቐጽል . . .

<Mr. Richard Copeland> በቲ ምስ ተጋ/ ሃብተስላሰ ዝገበርዎ ናይ ሓሳብ-ንሓሳብ ምቅዳያር: ብቐንዱ እቶም <ተገንጻልቲ> ኣብ ልዕሊ ኣሜሪካውያን ሰፍፍ ዘይብል ጽልኣትን ቂምን ከምዝነበሮምን: ወይ'ዉን ከምዘለዎምን እዩ ክግንዘብ ክኢሉ:: ከመይ-ሲ፣ ኣብ'ቲ ዝርርብ ተጋ/ ሃብተስላሰ ከም'ዚ ክብል ብሰፊሑ እዩ ኣዘንትይሉ ዝነበረ...:-ንኮፕላንድ::

[ተጋ/ ሃብተስላሰ]:

►ንስኹም ኣሜሪካውያን...! ነቲ ኣድሓር-ሓሪ ናይ ሃጸይ-ሃይለስላሰ መንግስትነት ብምሕቛፍ: ብሓፈሻኡ ኣብ ልዕሊ ህዝቢ-ኢትዮጵያ...፣ ብፍላዩ ድማ ኣብ ልዕሊ ህዝቢ-ኤርትራ...፣ እናሻዕ ንእትኣገድዎ ናይ ጭኮና መጋርያ...

- ✓ ብተሪ ንኹንን...!
- ✓ ኣዚና ንሓዘንን...!
- ✓ ኣዚዩ ድማ የቐጥዓናን...◀ በሎም።

እዚ ናይ መረረ ቆላት እዚ፡ ሰተት ኢሉ ንከበሮ ኣእዛን ናይ ሚስተር ኮፕላንድ በሲዮምስኣተወ፡ ኣብ ኣእሙሮኡ ንእለት ሓዲ-ነገር ቅጅል በሎ። ንሱ ድማ እንታይ እዩ፡ እዚ ብተጋ/ ሃብተስላሰ ክበሃል ዝጸንሐ...፡ ምስ'ቲ ኣሜሪካዊያን ኣብ'ቲ ዝደኮንዎ ወተሃዲራዊ መዓስከራት ኣብ ቃኘወ፡ ኣብ ጉራዕ...፡ ኣብ ቀይሕ-ባሕሪ...፡ ከምኡ'ዉን ኣብ መላእ ቀርኒ-ኣፍሪቃን...፡ ዘይሳነ ምኽኒኑ፡ ከምኡ'ዉን ኮታ' ብዘለዎም ናይ ነዊሕ ግዜያት ፖሊስን መኽሰብን ቀጥታዊ ምትእስሳር ከምዘለዎ ብምሕሳብ፡ ኣብ ኣዚዩ ከቢድ ሓዲጋ ከወድቐም ከምዝኸእል እዩ ተሰዊጥዎ። - ንMr. Copeland ኸቲ መረረ ናይ ሃብተስላሰ።

እሞ ሕጂ ደኣ እንታይ ይገበር ኮነ...!

እምበኣርከስ ኣሜሪካዊያን ካብ'ዚ ቅልዉ-ላዉ እዚ ንምግልጋል «ሚስተር ኮፕላንድ» ኣብ'ታ ካልኢት ኸቲኣ ቅጽበት ምስ ተጋ/ ሃብተስላሰ ሓዲ ናይ መሰማምዒ ሓሳብ ክምህዝ ነበሮ።

በሎ ድማ Mr. Copeland፡ -ንተጋ/ ሃብተስላሰ . . .

▶ «,,,«ሃብተስላሰ...!» ሓዲ ሕቶ ክሓተካ እየ ምሰናይ ምሕጽንትኡ። ንሱ ድማ እንታይ እዩ...፤ ምስ'ቶም ላዕላዎት ኣሕሎቕ ናይ ዉድብኩም ከተራኽበና ትኸእልዱ...? ምስኡም ኣብ ናይ ሓባር ስምምዕ ንምብጻሕ ማእታን ክከኣል ኢላ እየ...?»።◀

ተጋ/ ሃብተስላሰ ጉብረመድህን ንጠለብን ምሕጽንታን ናይ «Mr. Copeland» ብኣዎንታ ተቐበሎ... ዎ ኸቲ ርክበም ኣብ'ዚ ተዛዘመ። ብድሕር'ዚ ዝነበረ መስርሕ፡ ንተጋ/ ሃብተስላሰ ብዘይ ወዓል-ሕደር ናብ'ቲ ብጾቱ ዝርከብዎ «በረኻታት ዓላ» ምፍናዉ እዩ ዝነበረ። እዚ'ዉን ብዉሕሉል ጥንቐቐ ተሰንዩ ካብ መዓስከር ቃኘዉ ተፋንዩ «ዓላ» ከምዝርከ ተገብረ።

ክቡራት ኣንበብቲ...!

ተጋ/ ሃብተስላሰ «ዓላ» ድሕሪ ምብጽሑ፡ ብቐጥታ ምስ ተጋ/ ኣብራሃም ተወልደን ምስ ተጋ/ ኢሳይያስ ኣፈወርቂን እዩ ተራኺቡ። ነቲ ምስ «Mr. Richard Copeland» ዝነበሮ ዉዕሎ እሌዩ-ቁጽር ኣቢሉ ኣዘንተወሎም። ተጋ/ ኢሳይያስን ተጋ/ ኣብራሃምን ንኹሉ ጸብጻባቱ ድሕሪ ምስማዕ ድማ ከም'ዚ በልዎ፡

▶ «,,,«ሃብተስላሰ...!» ሕጂ ንደቀምሓረ ክትምለስ ኣሎካ፡ ተመሊስካ ድማ ምስ'ቶም ኣሜሪካዊያን ከዘራርበና ንዝኸእል -ኣጂንዱ- ምድላዉ ናትካ ዕማም ክኸዉን እዩ።

ምስ'ዚ ኣተሓሒዝካ ብምቕዳል፡ እቲ ምስኡም ክንራኸበሉ እንኸእል -ቦታን ዕለትን- ብተኸሎም» ◀ በልዎ።

ግርም...! በለ ተጋ/ ሃብተስላሰ

ቅጽበት ንደቀምሓረ ተመልሰ። ንዝተዋህቦ ዕማማት ኩሉ ድሕሪ ምዝዛም...፡ <ንደቀምሓረ> ከም ምቹእ መራኸቢ-ቦታ መሪዶ ረቐቐሎም። ኣስዲቡ'ውን ዕለት በተኸሎም። ብመሰረት እቲ ዝተረቐሐ ቦታን ዕለትን ድማ <Mr. Copeland> ንሓዲ ሪቻርድ ሲወልን ዝተባህለ ብጻዩ ኣሰንዩ ከም'ዛ ነጥቢ <ንደቀምሓረ> ጠበሽ በለ። እቲ ብጻዩ ማለት[ሪቻርድ ሲወልን] ኣብ'ቲ ጉዕዞኡም ሓዲ ዓቢ ናይ ወተሃዲራዊ መሳርሒታት ኣሳእል መርኣዩ ካታሎግ [Photo Catalog] ምስኡ ተማሉኡ ድማ እዩ ዝመጸ።

ብዝኸነ...፣ ኣኼባ ተጀመረ...!

እቶም ኣሜሪካውያን፡ ኣብ'ቲ ናይ'ቲ ዕለት እቲ ኣኼባ፡ ነቲ ንኸፈልጥዎ ዝደለዩ ቀንዲ-ጉዳይ ብኣንክሮ እኖ ዝነበረ። ንሱ ድማ፡

- ▶ ብመጀመርያ ደረጃ እቶም <ተገንጾልቲ> ወተሃዲራዊ መሳርሒታት ካበይ ከምዝረኽቡን፣
 - ▶ ነቲ ናይ ቃልሶም ዕለማታት ዝድግፉ ናይ ግዳም ሓይልታት መነ-መን ምኺኖምን ንምፍላጥን...፣ እዩ ዝነበረ።
- ብመሰረት እዚ ንተጋ/ ሃብተስላሰ ብመጀመርያ ዝስዓቡሉ ሕቶ ድማ፡-

- ✓ እንታይ ዓይነት ክላሽንን...?
- ✓ ካልኦት ወተሃዲራዊ ተተኮስቲ መሳርሒታት ከምዝወጡን...?

ምስሓተትዎ፡ ሃብተስላሰ ነታ ምስኡ ዝነበረት ኣውቶማቲክ ክላሽን-ኮቭ ካብ ዝባኑ ኣዉሪዱ ሃቦም። ነታ ክላሽን ናብ ኣስመራ -ቃኘዉ ሒዞምዎ ብምኻድ፡ በቲ መመርመሪ መሳርሒታቶም ገደሮም መርሚሮምን ስእልታት ስኢሎምን ድማ እንደገና ናብ ዋናኣ 'ናብ ተጋ/ ሃብተስላሰ' መለሱሉ።

እቶም ኣሜሪካውያን ብምቕዳል፡ ካብ'ቲ ንኸፈልጥዎ ብሃንቀዉታ ዝጽበደዎ ነገራት፡ ማለት...

- ✓ እቶም መራሕቲ <ናይ'ቶም ተገንጾልቲ> ሓፊሻዊ መትከላቶም እንታይ እዩ...?
- ✓ ምስ ኣባላት <ጉጅለ-ጅብሃ> ዘለዎም ቅርሕንትን ቂምን፡ ዓቕኑን ደረጃኡን ከመይ እዩ...?
- ✓ <ንጉጅለ-ጅብሃ> እተን ናይ ሶቫሊስት ሃገራት ብመንገዲ ናይ ፍሊስጤም መዉጽኢ-ሓራ ዉዲብ [ብBLACK-SEPTEMBER] ብኢድ-ኣዙር ኣቢለን ሓገዛት ከምዝምጡዎሎምን ድሕሪ ምግላጽ...፣

✓ «ሰልፊ-ናጽነት» ምስ ኣሜሪካ ክህልዎ ወይ ክምስርትዎ ንዝደልዮ ርክባትን ዝምድናታትን ዝገልጽ ወግዓዊ ደብዳቤ፡ ናብ'ቲ ኣብ'ቲ እዋን እቲ ናይ መዓስከር-ቋፕዉ ኣዛዚ ናብ ዝነበረ «ናብ ኮሎኔል ማሙዘር» ንክጽሕፉን ሓተቱዎ። ተጋ/ሃብተስላሴ በቶም ኣሜሪካዉያን ንዝተባህሎ ኩሉ ብጽሞና ሰሚዑን ጸብጻቡ ኣጻፊፉ ምስ'ጠናቐቐን ድማ፡ እቲ ኣኼባ ተዛዘመ። ብድሕሪ ናይ ሃብተስላሴ ናብ ዓላ ምልሶቱ፡ ብመሰረት እቶም ኣሜሪካዉያን «ክትጸሓፍ ኣለዎ» ኢሎም ዝጠለቡዎ ደብዳቤ፡ ወያ' ደብዳቤ በቶም ላዕላዎት መሪሕነት ናይ'ቶም «ተገንጻልቲ» ረቐቐን ተጻሒፋን ድማ ብመንገዲ ኣገልግሎት-ፓስጣ ከምእትላኣኹ ተገብረ።

ኣንበብቲ...!

ናይታ ዝተጻሕፈት ደብዳቤ ጽሚቐ ትሕዝቶ ዕሙኽ ኣቢልካ ኣብ'ዘን ዝስዕባ ነጥብታት እየን ዝጠቓለላ...።

► «,,,እዞም ኣብ በረኻታት ዓላ እንርከብ ተጋደልቲ፡ «ክርስትናናት ብምኳንና፡ በቶም ካብ ሃገራት-ኣዕራብን ካብ ሶቫዪስት ሃገራትን ልዑል ዝኾነ ናይ ፖለቲካን ናይ ወተሃደራዊ መሳርሒታትን ሓገዝ ብኢድ-ኣዙር ደረኽቡ ብዘለዉ «ፖጅሎ-ጅብሃ» መዓልታዊን ብቐጻልን ንቐተልን ንሕረድን ኢና ዘሎና...»

ካልኢ...!

► «,,,«ፖጅሎ-ጅብሃ» ዝኾተሎ ፖለቲካዊ መምርሒታትን ፖሊሲታትን፡ ዉጹእ ዝኾነ ሃይማኖታዊ ትሕዝቶ ዘለዎን፡ ምስ'ቶም ናይ ኣሜሪካን ናይ ኢስራኤልን ሕመረት ጸላእቲ ምስዝኾኑ ምስ ናይ ሃገራት-ኣዕራብ ፖሊሲ ዝዘመድን ስለዝኾነ...» ብተወሳኺ...!

► «,,,እዚ ናትና «ናይ ሰልፊ-ናጽነት» ሕመረት ፖለቲካውን መትከላውን ዕላማ ግን፡ «ገስጋሲ ዝኾነ ዴሞክራሲያዊ ምንቅስቐስ» ብምኳኑ...»

ስለዝኾነ ድማ...!!!

► ነዞም ዝጠቐስናዮም ፖለቲካዊ መትከላውን ረቐቐታትና ምርኩስ ብምግባር፡ «መንግስቲ ኣሜሪካ» ነቲ ዘድልየና ወተሃደራዊ ቀረብ ሙሉእ ሓገዝ ክገብረልና እዩ ዝግብኡ ዝብል እዩ፡ -እቲ ናብ ላዕላዎይ በዓል-መዚ ኣሜሪካ «ሚስተር ማሙዘር» ብመንገዲ ኣገልግሎት-ፓስጣ ዝተላእከ -«መልእኽተ-ደብዳቤ»።

እዚ ኹም'ዚ ኢሉ እንዳሃለዉ...!

እቶም «ተገንጻልቲ» ምስ'ዚ ኣብ ላዕሊ ዝተጠቐሰ ደብዳቤ ተመሳሳሊ ትሕዝቶ ዘለዎ «መልእኽተ-ደብዳቤ» እዉን፡ ናብ'ቲ ናይ ኢትዮጵያ ቐንስላ ቤት-ጽሕፈት[በኣስመራ

ቆንስላ ጽ/ቤት፣ ምኒኑ እዩ፣ ጽሑፎም ነደሮም እዮም። ናይ'ቲ «መልእኸተ-ደብዳቤ» ትሕዝቶ ድማ ከም'ዚ ዝሰዕብ እዩ ዝነበረ...

► «...ኮሚኒስታዊያን ሃገራት ንእስላም ስለዝሕግዙ...፣ ንስኹም ምዕራባዊያን ድማ ንዓና «ንሰልፊ-ናጽነት» ክትሕግዙና ይግባእ»◀ ዝብል እዩ ዝነበረ። -ሕጽር ብዝበለ።

እዚ ደብዳቤ እዚ ዝተጻሕፈ ብዕለት 05/04/1970(ፈረንጂ) ክኸውን እንከሎ፡ እቲ ቆንስላ ቤት-ጽሕፈት ድማ፡ ነቲ ደብዳቤ ተረኪቡ ብቐጥታ ናብ'ቲ ናይ ሸዑ ግዜ ናይ ኤርትራ ክፍለ-ሃገር ምክትል እንደ-ራሴ ንዝነበሩ ንደጃዝማቹ ተስፋዮሃንስ በርሀ እዩ ዘረከቦ።

[ክቡራት ኣንብብቲ! «እንደ-ራሴ» ማለትከ እንታይ እዩ...? ንኸይትብሉ፣ ቃል-ብቐል ትርጉሙ -መተካእታይ- ወይድማ -ኣብ ክንዳይ- ማለት ኮይኑ፡ ኣብ'ዚ ጉዳይ'ዚ ድማ፡ ኣብ ክንዲ እቲ ዋና' ሓላፊ ኮይኖም ደሰርሑ ወይ -ምክትል ናይ'ቲ ቀንዲ ሓላፊ- ንዝነበሩ (ናይ ደጃዝማቹ ተስፋዮሃንስ በርሀ መዝነት መጻዊዲ) እዩ። እቶም ቐንዲ ኣማሓዳሪ ወይ «እንደ-ራሴ» ዝነበሩ ድማ «ኣስራተ ካሳ» እዮም ነደሮም።

ንቐጽል...!

ንወያ' ደብዳቤ እቶም ምክትል እንደ-ራሴ ዝነበሩ ኣቶ ተስፋዮሃንስ በርሀ ተረኪቦምዎ ዶ'ይልና...፣ ብድሕር'ዚ መንግስቲ ኣብ ሓደ እዋን'ዉን ብመንገዲ ሓደ «ኣቶ ባይሩ ዑጫቢት» ዝተባህለ ዉልቀ-ሰብ ኣቢሉ፡ ካብ ስመን ዘይተረገጹ ገለ-ገለ ሃገራት ተመሳሳሊ ሓገዝ ንበዓል ኣብርሃም ተወልደን ኢሳይያስ ኣፈወርቂን «ንሰልፊ ናጽነት» ተሓሲቡ ከምዝነበረን፡ ኣቶ ባይሩ ዑጫቢት ምስ'ተን ሃገራት ኣራጺቡዎም'ዉን ከምዝነበረን ተገ/ ሃብተስላሴ ገብረመድህን ደሓር ብኢትዮጵያ ምስተማረኹ ኣብ ቃለ-መሕትቲ ኣረጋገጽዎ እዩ።

ንመለስ ናብ'ቶም ኣሜሪካዊያን...!

«እቶም ኣሜሪካዊያን» ነቲ «ብተገንጻልቲ» ዝተላእከሎም ደብዳቤ እምበረ-መጠን ብሓጎስ ተቐበልዎ። ብድሕር'ዚ እቲ «ናይ'ቶም ተገንጻልቲ» ቐንዲ-መራሒ ዝኾነ ተገ/ ኢሳይያስ ኣፈወርቂ ብኣካል መጽዮ ንኸዘራርበም ፍቓደኛታት ኮኑን... ዎ መዓልቲ ቆጶራ ተበትከን። ነዚ ዝተባህለ ናይ ቆጶራ መዓልቲ ንምስላጥ ድማ፡ ኣነ- ባዕለይ[ተስፋሚካኤል ጁርጁ] ንበረኻታት ዓላ ብምኻድ ንተገ/ ኢሳይያስ ኣፈወርቂ ሒዘዮ ንኣስመራ ንኸመጽእ ተመዘዘኩ።

ኮነ ድማ...!

እታ ብመንግስቲ ዝተዋህበትኒ ላንድ-ሮቨር 'ዘዓይነታ መኪና ሒዘ ጉዕዞ ጀመርኩ፡ - ንበረኻታት ዓላ። ንደቀምሓረ ሰንጠቐ ብምሕላፍ፡ በታ ዝተባህለት ሰዓት ንእለት ኣብ ዓላ ከተፍ በልኩ። ነቲ ንጉዕዞ ድሉዉ ኮይኑ ዝጸንሐኒ «ንተገ/ ኢሳይያስ

አፍወርቂ፣ ጽዲነ ድማ፡ ብሓያል ጥበብን ጥንቃቄን -ካብ ኣባላት ጸጥታ ኢትዮጵያ- ኣስሊጹ ናብ ማእከል ከርሶ-ምድሪ ኣስመራ... ብህፃቱ -ኣብ ኮምቢሽታቶ- ከምዝርከ 7ባርኩዎ። ኣብ ዉሽጢ ከተማ-ኣስመራ ንኣስታት ክልተ ሰዓታት ዝኸዉን ምስ'ዛወርኩዎ፡ ብኡ-ንቡኡ እቲ ናይ ቆጶራ ሰዓት ኣኸለ'ሞ ኣንፊት-መንገድና ናብ ከባቢ ቲራቮሎ ብምቐናዕ፡ ኣነ...፣ ተጋ/ ኢሳይያስን...፣ ላንድ-ሮቨርን...፣ ሰተት ኢልና ድማ ብሰላም ናብ ቀጽራ-ቃጥዉ ኣተና።

ምምጻእ ናይ ተጋ/ ኢሳይያስ ምስተበሰረ፡ ንምናልባት ኣብ'ቲ ኸባቢ ክፍጠር ንዝኸእል <ናይ ጸጥታ ጉዳያት> ጥንቃቄ ንምዉሳድ ተባሂሉ፡ እቲ ናይ ዝርርብ ቦታ ኣብ መንበራ-ቤት ናይ <ሚስተር ቦውሊንግ> ዝተባህለ[ናይ መዓስከር-ቃጥዉ Central Intelligence Department ኣባል] ኣብ ቅዱስ-ፍራንሲስኮ (ኣብ ከባቢ ካቲድራል) ከምዝቐየር ተገብረ። ምስ <Mr. Richard Copeland> ሓቢሮም ሰለስተ ላዕላዎት ሰብ-መዚ ነበሩ። -ኣሜሪካዊያን።

ኩሉ ነገር ተዋደደ... ዎ እቲ ዝርርብ ተጀመረ ...!

ተጋ/ ኢሳይያስ ኣፈወርቂ ኣብ'ቲ ኣኼባ ነቲ ናይ መጀመርያ መድርኽ ናይ ዝርርብ ቃታ ብምስሓብ ዘንቀሎም ሰፋሕቲ ዛዕባታት ድማ እዞም ዝስዕቡ ነበሩ....፣

[በለ ኢሳይያስ...!]

► ንስኹም[መንግስቲ ኣሜሪካ] ምስ መንግስቲ ኢትዮጵያ ተማሳጢርኩም፡ ነቲ ናይ መላእ ህዝቢ-ኤርትራ ድሌታት ዘየማልእ ናይ ፈደራሽን ዉሳኔ ኢኹም ኣፍቂድኩም...፣

► እቲ ፌደራላዊ መንግስቲ ምስተመስረተ'ዉን እንተኾነ፡ ንህዝቢ-ኤርትራ ንምጥፋእን፡ ናይ ቃልሲ ምንቅስቓሳቱ ንምድምሳስን፡ እልቢ ዘይብሉ ናይ ወተሃደራዊ መሳርሒታትን ኣማኸርትን ብምሃብኩም፡ ብወገንና[ብሰልፊ ናጽነት] ተግባርኩም ዝተወገዘ እዩ...፣

► ስለዝኾነ፡ ሃገራት-ኣዕራብ <ንጉጅለ-ጅብሃ> ብምድጋፍን ብምሕጋዝን ንቀይሖ-ባሕሪ ከም ግዝኣተ-ክሊ ናይ ዓረባዊያን ንምግባር ብምዉሳኖምን፡ ነቲ ብኣና “ገስጋሲ ዉድብን፡ ዴሞክራሲያዊ መንግስትን” ንምምስራት ኣብ ዝግበር ቃልሲ፡ ነቲ ዝሓለፈ ዉጉዝ ተግባራትኩም ዳግመ-ግምት ብምግባር፡ ሕጂ ንዓና ክትሕግዙ እዩ ዘለኩም።

[እቶም ኣሜሪካዊያን]

«ኤርትራ ብታሪኽ...፣ ብባህሊ...፣ ብቋንቋ...፣ ብሃይማኖትን...፣ ብደማዊ ምትእስሳርን...፣ ካብ ኢትዮጵያ ከይተነጸለት እያ ጸኒሓ። ኣብ ኤርትራ ዘሎ ናይ-ዉሽጥን ናይ-ግዳምን ቅርሕንትን ጸገምን ምኽንያት ብምግባር ድማ፡ ንሕና ነቲ

ጉዳይ ንምህዳእ ክንብል ኢናና ከነኣቲ ተገዲናና ኢና። ስለዚ ኋላ ኢና ኣብ ልዕሊ ኤርትራ ናይ ፌዴሬሽን ዉሳኔ ክንዉስን ዝበቐዕና። እንተኾነ ግን ሕጂ፣ እቲ ኣብ ኢትዮጵያ ዘሎ ማእከላይ-መንግስቲ ተዳኪሙን ኣብ ምዕራቡን ስለዘርከብ፡ ብድሕሪኡ ንዕኡ ዝተክእ ድሉዉ ሰልፊ ኋላ ስለዘዳሎ፡ ብሰሪ' እዚ ኋላ፡ ከም'ቲ ኣብ ካልኣተ ናይ ኣፍሪቃ ሃገራት ዝርከሉ «ወተሃዲራዊ ምምሕዳር» ክመጽእ ይኸክል እዩ ዝብል «ስግኣት» ጥራይ ዘይኮነ፡ «እምነት» እዉን እዩ ዘለና።

ስለዝኾነ...!

- ✓ ነቲ ኣብ ቃፕዉ ዝተኸልናዮ ወተሃዲራዊ መዓስከርና ንቐጻሊ ህልዉናኡ ምስ ዝቐበል...፤
- ✓ ብተመሳሳሊ'ዉን ምስ'ቲ ኣብ ቀይሖ-ባሕሪ ክንድኩኖ ሓሲብና ንዘሎና መዓስከር፡ ምሳና ተሰማሚዑ ክሰርሖ ምስዝኸኸል...፤
- ✓ ምስ'ቲ ጸረ-ሶሻሊስት መተከል ሒዙ ደዉ ዝብልን፡ ናይ ሶሻሊስት ምስፍሕፋሕ ብትሪ' ምስዝቃወምን ...፤
- ✓ ከምኡ'ዉን ምስ'ቲ «ንሓንቲ-ዴሞክራሲያዊት-ኤርትራ» ንምምስራት ምስዝቃለስ ሓይሊ ንምዝርራብ...፤ ንምርድዳእን...፤ ንምትሕግጋዝን...፤ ቁሩባት ኢና።

ቀዲሎም እቶም ኣሜሪካዉያን...

[ነቲ ሰልፊ-ናጽነት ምስ መንግስቲ-ኢትዮጵያ ኣብ በረኻታት ዓላ ደገብርዎ ንዝነበሩ ምዝርራባትን፡ ብተዛማዲ'ዉን ነቲ ናይ «ጉጅለ-ጅብሃ» ኣጋዉልን ብግቡእ ስለዝተረድኡዎን ስለዝፈልጥዎን...]

በልዎ ንኢሳይያስ...

«...ንስኹም ኣብ'ቲ ናይ ቃልሲ መጋርያ ብስቓይ ትጥበሱ ከምዘለኹም ብወግዒ እንፈልጦ ሓቂ እዩ። ካብ'ቶም «ጉጅለ-ጅብሃ» ክትንጸሉ ምኽኣልኩም እዉን ንሕና እንድግፎ ጉዳይ እዩ። እዚ ኣብ ቦታኡ እንዳሃለዉ ግን፣ እቲ ናይ ፍሊስጤም መዉጽኢ-ሓራ BLACK-SEPTEMBER ዝተባህለ ዉድብ ንኤምባሲታትና ንምጥቃዕ ኣበዩ-ሃገሩ ብገንዘብ ብዘስድዕዎም ደቂ-ሃገር ኣቢሎም ስለዝሰርሑ ዘለዉ፡-

- ✓ ናይ'ዚ ዉድብ እዚ መጋርያ ከምዘይትኹ...፤
- ✓ ኣብ ልዕሊ ንብረትናን ኣባላትናን ማህሰዱቲ ከምዘይተዉረዱን፡
- ✓ ካብኡ ሓሊፍኩም'ዉን፡ በ'ንጻሩ ንዓኣቶም ኣብ ምክልኻል እጃምኩም ከምእተበርክቱን ቃል ምስእትኣቲዉልና፡ ማተሪያላዊ ሓገዝ ዘይንገብረልኩም ኣብነት ኣይክህሉዉን እዩ»።

ብምቐጻል ዘረባ ግደ ኢሳይያስ እዩ ነይሩ...

«...ነቲ ክንሕግዘኩም ኢና እትብልዎ ዘለኹም ነገር፡ ብኣይን በቶም ናይ በረኽ ብጾተይን ሙሉእ ተቐባልነት ከምዘለዎ ሕጂ-ሕጂ ከረጋገጸልኩም ይኸእል እዩ። እንተ'ቲ ብዘዕባ BLACK-SEPTEMBER ናይ ዝበሃል እትብልዎ ዘለኹም ጉዳይ ኮነ...፡ ነቲ ከስዕቦ ዝኸእል ጉድኣታት ንምክልኻሉ ግን፡ ካብ'ቲ ናይ ወዲ-ብና ዓቕሚ ንላዕሊ ምኺኑ ክነግረኩም ይደሊ»።

[ክቡራት ኣንብብቲ...! ሓንሳእ'ሞ እዚ ኣብ'ዚ ይጽናሓልና። እዚ ከም'ዚ ኢሉ እንዳሃለወ እንከሎ...]

ኣብ'ቲ እዋን እቲ፡ እቶም ናይ ኤርትራ ክፍለ-ሃገር እንደ-ራሴ ዝነበሩ ራእሲ ኣስራተ ካሳ «ንሰልፊ ናጽነት» ሰለስተ ምርጫታት ሂሮምዎም ነይሮም እዮም። እዚ ማለት፡

- ▶ ኩሎም ብሰላም ንመንግስቲ[ንመንግስቲ ኢትዮጵያ] ኢዶም ብምሃብ፡ በብቲ ዘለዎም ዓወዲ-ፍልጠት ትምህርቶም ኮነ ስርሖም ከቐጽልዎም ከምዝኸእሉ...፤
- ▶ ኩሎም ብመንግስቲ ወተሃደራዊ ስልጠናታት ብምወሳድ፡ ኣብ ልዕሊ ሩጅ-ጅብሃን ንዘለዎም ቅርሕንቲ ተሃኖም ንኸወጽኡ ምስ ናይ መንግስቲ ወተሃደራዊ ሓይሊ ብምኺን ሓቢሮም ክሰርሑ...፤
- ▶ ምስ ሩጅ-ጅብሃን ምፍልላዮም ብወግዒ መግለጺ ኣወጽዮም ብምዝርጋሕ፡ ብወተሃደራዊ ሓይሊ ደራዲሞም ምድምሳሶም ብግልጺ ከረጋገጹን...፤ እዚ ምስዝገብሩ ድማ ወተሃደራዊ ሓገዛት ክህብዎም ከምዝኸእሉን...፤ ዝብሉ እዮም ዝነበሩ።

[ንመለስ ናብ'ቲ ወዕሎ ኣሜሪካዊያንን ኢሳይያስን...]

እቶም ኣሜሪካዊያን ነዘን ኣብ ላዕሊ ክበሃላ ዝጸንሑ ኣማራጺታት ኣብ ግምት ብምእታዉ ድማ፡ ንኢሳይያስ ከም'ዚ ኸብሉ ምዕዶኦም ለገሱሉ...

«...ብመጀመርያ ደረጃ፡ ንስኹም ነቲ ኣልማማ ሩጅ-ጅብሃን ሩጅ-ጅብሃን ኢትዮጵያን ክፍነወኩም ንዝኸእል መጠነ-ሰፊሕ መጥቓዕትታ ክትጻወሩዎን ክትምክትዎን ዓቕሚ ኣይክህልወኩምን እዩ። ስለዝኾነ፡ ነቲ ብመንግስቲ-ኢትዮጵያ ቐሪብልኩም ዘሎ ናይ መሰማምዒ ሓሳባት ብኸፊል እዉን እንተኾነ ነቲ - ምዝርራብ- ክትደፍኡሉ ይግባእ።

ካልእ...!

ነቲ ጉዳይ መፍትሒ ክኸዉን ዝኸእል፡ ካብ'ቶም ናታትኩም መሪሕነት ዘለዉ ኣባላት ገለ-ኸፋሎም ኢዶም ሂሮም ይእተዉ'ሞ፡ እቶም ዝተረፍኩም ድማ ብናትካ መሪሕነት[ብናይ ኢሳይያስ ማለቶም እዮም] ኣብ'ቲ በረኽ ነቲ ሩጅ-ጅብሃን ምንቅስቐሳትኩም ኣበርቲዕኩም ተካይዱ። እዚ ክትገብሩ ምስእትኸእሉ፡ ንሕና ድማ ምስ ኣስራተ ካሳ ብምስምማዕ[የእሚንና] ተወለድቲ ኤርትራዊያን ብዝኾኑ ኣባላት -

ጥራይ- ድልዱል ዝኾነ ናይ ኮማንዶ ሓይሊ ኣዳሊና ክንልክልኩም እሞ፡ ብኸም'ዚ ኣገባብ ህጉጅ-ጅብሃ ብተደራራቢ ሓይሊ ኣብ ምጭፍላጌ ሓጋዚ ይኸውን።

ኣሜሪካውያን ዘረብኦም ብምቕዳል...

ነቲ ኩነታት ንምቅልጣፍን፡ ነቲ ህጉጅ ሓይሊ ብኣግኡ ንምቕዳይን፡ ከምኡ'ውን ነቲ ኣብ ሃገራት-ኣዕራብ ንዘረክብዎ ናይ ሓገዛ ቱቦ ንምዕባስን፡ ንሕና ብወገንና ነቲ ኣብ ሞንጎ ሃገራት-ኣዕራብን ኣብ መንጎ እስራኤልን ዘሎ ነቲ ናይ ማእከላይ-ምብራቕ ናይ ኩናት ምትፍናን ኣጓሃሂርናን ኣረሳሲንናን ህጉጅ ኩናት ከምዝኸፍቱ ብምግባር፡ እቶም ሃገራት-ኣዕራብ ኣብ ከባቢኦም ጥራይ ተሓጺሮም ከምዝተርፉን፡ ንኸልኦ ሃገር ንምሕጋዝ ይኹን ንምቑማት ከምዘይክእሉን ገደርና ወሽሽ ከምዘይብሉ ክንገብር ንኸእል ኢና። ብተወሳኺ ኣብ'ታ እዋን እቲ ኣብ ኢትዮጵያ ሰልጣን-መንግስቲ ከምዝገበርን፡ እቲ ጸኒሑ ናይ ፖለቲካ-ስልጣን ዝጭብጥ ድማ ንኤርትራ «ከም ፊደራላዊት መንግስቲ» ገደሩ ዝኣምንን - ክርስቲያናዊ ሓይሊ- ከምዝኸውን ገደርና ክንሃንጾ ንኸእል ኢና። ብድሕር'ዚ ንሕና ብቐጥታ ምስ'ዚ -ክርስቲያናዊ ጉጅለ- እዚ ኢድን-ጓንትን ምኺን እዩ ዘድልየና። ምክንያቱ፡ እቶም ናይ ቀይሕ-ባሕሪ ጎይቶት ናይ ምኺን ሕልሞም ዝበነኖም ሃገራት-ኣዕራብ፡ ነቶም ተልኽ እትብል ተንፋስ እትህልዎም ህጉጅ-ጅብሃ ንምሕጋዝም ጥራይ ዘይኮነ፡ ብወተሃደራዊ ሓይሊ'ውን ክጽንበርዎም ኢሎም ምህቃኖም ስለዘይተርፉ፡ ወድብኩም «ሰልፊ ናጽነት» ድማ ነቲ ፍጡር ዝዘንቦ ዳርባ-ሓጻዊንን ካልኦት ንበይኑ ክጻወሩን ከምክቶን ስለዘይክእል...[ኢሎም ምስቀጻሉ]

[እቲ ብኣንክሮ ክከታተሎም ዝጸንሐ ኢሳይያስ ኣፈወርቂ...]

ነቲ ፍጡር ንኣዳም-ገረሞ...! ዘብል ታክቲካውን ብልሓት ዝመልኦን መደረኦም ኣስደምም ኣቢሎዎ ድሕሪ ምጽናሕ፡ ከም'ዚ በሎም፡

«ናይ ኤርትራ ናይ ናጽነት ሕቶ ምንም ካልኦ ኣማራጺ ዘለዎ ሕቶ ስለዘይኮነ፡ ፊደራሊዝን ዝበሃል ነገር ክንቅበል ከምዘይንኸእል ግልጺ እንተገበርኩልኩም እዩ እቲ ዝሓሸ። ▶ብጥርሽ ፊደራሊዝን ኣይንቐበሎን ኢና◀ በሎም።

[እቶም ኣሜሪካውያን ዘስዓቡሉ ምላሽ...]

«ስማዕ ኢሳይያስ...! ናይ ኤርትራ ፖለቲካዊ ሕቶ፡ ናይ-ግዳም ሕቶ እምበር፡ ናይ-ወሽጢ[ናይ'ቲ ህዝቢ] ሕቶ ከምዘይኮነ ዘረጋግጹ ሓደ-ሓደ ዝበጻሕናዮም ጭብጥታት ኣለዉና። ስለዝኾነ ከም'ቲ ኣቐድም ኣቢልና ክንገልጸልካ ዝጸናሕና ነቶም ሰለስተ ነጥብታት ዝሓዘሉ ዕላማታት ንግብራዊነቶም እንተደኣ ተሰማሚዕኩም ኢና ሙሉእ-ብሙሉእ ንናይ ናጽነትኩም ሕቶ ክንድግፍ እንኸእል። ካልኦት ኣብ'ዚ ክትዘንግዎ ዘይግባኣካ...!

በቲ ንሕና ናባኹም እንልክኹ ዕጡቕ ናይ ኮማንዶ ሓይሊን፡ ከመዝግቦ ብዝኸልል ዓወታትን ህጉጅ-ጅብሃ ኣብ ናይ ሞት ምንሳሓግ ምስኣተወ፡ ብቐጥታ እቲ ኣብ

ኢትዮጵያ ዝምስረት ሓዲሽ-መንግስቲ ንኤርትራ ብፈጸራሽን ኣፍልጦ ክህብ እንከሎ፡ ንስኹም ድማ «ኣይንቐበሎን...!» ትብሉ። ኣብ'ዛ ህሞት እዚኣ፡ ነቶም ኣቐዲሞም ካብኸትኩም ኢዶም ዝሃቡ ብጸትኩም ኣቢልና ንሕና ክሳብ ዓንቀሮም ኣስኒቐና ብእነቐርብሎም ወተሃዲራዊ መሳርሒታትን፡ ብዝመሃርናዮም ወተሃዲራዊ ስልታትን ፍልጠት ኣካዕቢቶም ስለዝጸንሑ፡ ናባኹም ከምዝለኣኹ ክንገብር ንኸእል ኢና።

ብተወሳኺ...

ካብ'ቲ ደግዓ[ከበሳ] ናብ ቆላታት ብምወራድ፡ ንገማግም-ባሕሪ ኩሉ ኣብ ትሕቲ ቁጽጽርኩም ስለ እተኣትዉዎ፡ ነቲ ኣብ ግዜ ናይ ቤትናም ኩናት -ካብ ቪየት ኮንግ-ዝማረኽናዮም ናይ ሩስያ ኣጽዋራት ብመራኽብ ጽዒንና ኣምጺእና ክንህበኩም ንኸእል ኢና። እንተ ካብ'ቶም ስራሓት ናትና[ናይ ኣሜሪካ] ዝኾኑ ኣጽዋራት ካልእ ናዉትን ግን፡ ምስ'ቲ ኣብ ሃገራት ሳልሳይ-ዓለም ተተሓሒዝናዮ ዘሎና ፕሮፖጋንዳ ከሳኒ ስለዘይክእል ብጥርሽ ኣይክንህበኩምን ኢና።

ብጭቡጥ ክንገብር እንኸእል ነገር ግን...!

እቲ ጉዳይ ንኸቀላጠፍ፡ ነቲ ኣብ ኢትዮጵያ ዝምስረት ሓዲሽ-መንግስቲ፡ ነቲ ንስኹም እትምስርትዎ መንግስቲ ብወግዒ ተፈላጥነት ሂቡ ክሳብ ዝኣምነሉን ዝቐበሎን፡ ነቲ ኣበዓ ግዜኡ እንህቦ ረድኤታት ወይ ሓገዛት ብመጠኑ ኣቋሪጽና ብኩኩ ኣቢልና ተጽዕኖን ጸቕጥን ከም እነሕድረሉ ክንገብር ኢና።

[እቲ ኣብ ከቢድ ወጥሪ ዝነበረ ኢሳይያስ ኣፈወርቂ እቲ ናይ መጠቓላሊ ሓሳቡ...] ነቲ ኹሉ ኣፈ-ቃላቶም ብtheory ደረጃ ስምዕዕዕ ድሕሪ ምጽናሕ፡▶«ሕራይ እዚኹሉስ ትብሉና'ለኹም፡ ነዚ ኹሉ ዝበልኩምዎ ተግባራዊ ከምእትገብሩልናኹ እንታይ ዉሕስነት ኣለና...?»◀

[ኣሜሪካዉያን ኣብ'ዛ ጉዳይ ብትሪ'...]

▶«ስማዕ...! ፖለቲካ ማለት ልክዕ ከም ጸወታ ቈማር እዩ፡ ስለ'ዚ ኣብ'ቲ ቈማር ኣቲኻ ተጻወት። ንስኹም ድሌትኩም ናጽነት ዶክገሮኮን እዩ...?፣ ናትና ዕላማ ድማ ኣብ ልዕሊ እቲ ኣብ ቀይሕ-ባሕሪ ዘሎና ዕላማታት «ብዘየማትእ ምትግባር» ስለዝኾነ፡ እዚ እዩ እቲ ዉሕስነት◀።

ከም'ዚ ዓይነት ኣዚዩ ሰፊሕ ምዝርራብ ድሕሪ ምክንያታዎም፡ ኣብ መወዳእታ ተጋ/ ኢሳይያስ ኣፈወርቂ ነቲ እቶም ኣሜሪካዉያን «ኤርትራን ኢትዮጵያን» ንዝህልዉን ናይ መጻኢ ህልዉና ኣቐዲሞም እሞ ድማ ብኸም'ዚ ዓይነት ዝተራቐቐ ፖሊሲን መስርሕን ምትላሞምን ምዉጣኖም ኣዚዩ ዝተደነቐሉ ነገር ምኻኑ ድሕሪ ምግላጽ፡ እንተ እቲ ብዘዕባ ናይ'ቲ ብሰፊሑ ክዛረቡሉ ዝወዓሉ ትሕዝቶ ግን፡ «,,,ምስ'ቶም ኣብ በረኻ ዘለዉ ብጽተይ መኺረን ዘትዩን መልስታቱ ብቐጻሊ ክልክልኩም እዩ» ኢሉ ምስገለጻሎም፡ እቲ ዝርርብ ኣማሰያኩ ተዛዘመ።

ብድሕር'ዚ ...!

ካብ'ቲ ክዘራረቡሉ ዝወዓሉ ኣብ ከባቢ-ካቴድራል ዝርከብ መንበራ-ቤት ናይ «ሚስተር ቦውሊንግ» ወዲእና፡ ናብ'ቲ ኣብ መንበራ-ቤት ናይ «ሚስተር ኮፕላንድ» ዝጽበዩና ዝነበረ ናይ ድራር እንግጾት ኢና ኣምራሕና። መዳቕሶና እዉን ኣብኡ እዩ ዝነበረ፡ - ኣብ ቃፕወ።

ንጽባሒቱ ዘሎ መደብ...!

ንጽባሒቱ ዝነበረና መደብ፡ ጋሕ-ጋሕ ንጉሆ ናብ በረኽታት ማይ-ሓባርን ዓላን ምወራድ እዩ ዝጽበዩና ዝነበረ። «ተጋ/ ኢሳይያስ ኣፈወርቂ» ብዝኾነ ደኹን ተኣምር ከይተቐርመመን ከይተሸርመመን without any problem ንቦትኡ ክበጽሕ ኣለዎ። ልክዕ ከም'ዛ ቆልዓ ሕድሪ። -እዚ እቲ ብመንግስቲ ኣሜሪካ ዝተኣተወሉ መብዳዓ እዩ ዝነበረ፡ -ንኢሳይያስ። ኣብ'ቲ እዋን እቲ ኣስመራ ኣብ'ቶም ኣርባዕተ ብሎኮታታ ጽዑቕ ዝኾነ ተፍተሽ ደግበር ስለዝነበረን፡ እሞ ድማ «ንተጋ/ ኢሳይያስ» ዝኣክል ኣብ መኪና ጽዒንካ በቶም ብሎኮታት በሲዕካ ንምወዳእ ኣዚዩ ኣዚዩ ሓደገኛ ክኸዉን ስለዝኾነልን፡ «ብሚስተር-ኮፕላንድ» ኣዚዩ ልዑል ጥንቃቄ ክግበር ነበሮ። ኮነ ድማ፡ ነታ ናተይ ላንድ-ሮቨር ኣብ ቃፕወ ዓሺግና[ገዲፍና]፡ ንጉሆ ረፋድ ናይ ዲፕሎማት ሰሌዳ-ቐጽሪ ዘለዋን፡ ናይ ዳሕረዋይ መስተጻታ ብጸሊም መጋረጃ ዝተሸፈነን፡ CADILLAC-ካዲላክ 'ዘዓይነታ ስራሓት ናይ ኣሜሪካ ዝኾነት መኪና ከምእትዳሎ ገበረ፡ -ሚስተር ኮፕላንድ።

CADILLAC-መኪና ተጋ/ ኢሳይያስ ኣፈወርቂ...፡ ኣነን...፡ ኮፕላንድን ተወጢሕና ነብሚስተር-ኮፕላንድ -ባዕሉ- እንዳተመርሐት፡ ኣብ ቅድሚኣ ባንዴራ-ኣሜሪካ እንዳ'ዉለብለበት ካብ ድርኩኹት ቃፕወ ብሰላም ወዳና። ብኡ መጠን ልብና ብመጠኑ ህድእ ኢሉልና፡ ኣንፊት-መንገድና ንብሎኮ ባጽዕ ገበርና። ኣብ ብሎኮ ባጽዕ ንወያ' CADILLAC እቶም ናይ መንግስቲ ኣኸበርቲ ጸጥታ ክንዲ ፍረ-ኣድሪ ትኹን ጽንጽያ ዓይኖም ከየንፈሩላን ከየጉባዕቡዑላን፡ ...እኳ ደኣ ኣዚዩ ብዘገርም ክብረት፡ ወተሃደራዊ ሰላምታ እንዳተዋህበናን ሰተተ-ተት ኢልናን ነቲ ብሎኮ ድሕሪ ምሕላፍና፡ ብሓያል ፍጥነት ቅጽበት ኣብ ነፋሲት ኢና ተራኪና። ከድና ቀጸልና... ንየማን ገጽና ተነቐትና... ኣብብና ድማ ማይ-ሓባር በዳሕና። -ከም'ዛ ነጥቢ። ብድሕር'ዚ ኣነን «ሚስተር-ኮፕላንድን» «ንተጋ/ ኢሳይያስ ኣፈወርቂ» ናብ'ቶም ኣብ ማይ-ሓባር ክጽበዩ ዝጸንሑ ብጾቱ ኣረከብናዮ ዎ ተፋነናዮ። መኪናና ተሰቐልና ናብ ሸነኽ ደቀምሓረ ናብ ዝወስድ መንገዲ-ቐጥራን መሪጽና ሂፍፍፍ እንዳልና ድማ ጉዕዞ ናብ ኣ-ስ-መ-ራ።

►ኣስመራ ብሰላም ምስኣተና እምበኣር እዮም ነገራት ከም-እሾኽ በለስን ከም ጥልቀት-ወቅያኖስን ጥንግ-ንግ ኢሎም ዝጸኑሉና። እቲ ምኽንያት ድማ...

ብድህር'ዚ እቶም ኣሜሪካውያን፡ ነቲ ኣብ ለዕሊ ዝተጠቐሰ ዉጥናቶም ተግባራዊ ዝገብሩሉ መንገድታት ከም ገዚፍ ዉራይ ተተሓሓዝዎ። በዚ መሰረት ድማ፡ ‘...እቲ black-september ዝተባህለ ናይ ፍሊስጤም መዉጽኢ-ሓራ ዉዲብ፡ መጥቃዕትታት ንኸይፍንወልና ስግኣታት ኣሎና! ብዝብል ጉልባብ፡ ንራእሲ ኣስራተ ካሳ ከም'ቲ ዝድለ ኣእሚኖምን ኣልዚቦምን፡-

- ➔ ነቲ ካብ ሃገሮም...፤
- ➔ ነቲ በቶም ኣኸበርቲ-ጸጥታ ኣብ ፎቐድኡ ቦታታት ተቐቢሩ ዝጸንሐ'ሞ ብዉሓላሉ ሃንደሳታት ተፋሒሩን ኣብ መጋዘናት ተኸሚሩ ንዝነበረን...፤
- ➔ ከምኡ'ዉን ነቲ ካብ ዝተፈላለዩ ኩናት ንዝተማረኹ ሓያሎ ወተሃደራዊ ናዉትታት...፤

ሸፋፊኖምን ብዓባዮቲ ኤነ-ትረታት ኣጽዒኖምን ብዝግባእ ብምክፍፋል፡ ካብ ጫፍ ሰሜን-ኤርትራ ኪድ ክሳዕ ማእከል ኢትዮጵያ -ሸዋ- ንዘለዉ ደገፍቲ ኣሜሪካ ንዝኹኑ ሓይልታት በብዘለዉዎ ከም-ዝዳለዉን ከም-ዝደላደሉን ገበሩዎም። ግዜ ከይወሰዱ ድማ ነቲ ‘ኣብ-ምብራቓዉን ኣብ-ምዕራባዉን ቆላታት ኤርትራ ክብድ ዝበለ ወተሃደራዊ ምንቅስቓሳት ንምክያድ...’ ዝብል መደቦም ንምስኻዕ፡ ካብ ማእከል -ሸዋ- ዝተበገሰ ቁጽሩ ኣዚዩ ብርክት ዝበለ ደባይ-ተዋጋኢ ኣሃዱ ከምዝመጽእ ገበሩ። እቶም ኣሜሪካውያን ኣብ ክፍለ-ሃገር ኤርትራ ‘ኩናት ምዉላዕ’ ዝደልዩሉ ምኽንያት፡ ነቲ ብመንገዱ ‘ዕልዎ-መንግስቲ’ ኣቢሎም ኣብ ዉሽጢ ኢትዮጵያ ሓደ ስንኩፉን ዘይርጡብን መንግስቲ ንኸፈጥሩ ዘኸእሎም ‘እቲ ናይ መጀመርያ ቅድመ-ኩነት’ እዩ ኢሎም መዲቦምዎ ስለዝነበሩ እዩ። -ነቲ ኩናት።

እዚ ከም'ዚ ኢሉ እንዳሃለዉ እንከሎ ግን ...

እቶም ኣብ መዓስከር ቃፕዉ ምስ ተጋ/ ሃብተስላሴ ገብረመድህንን ምስ ተጋ/ ኢሳይያስ ኣፈወርቂን ዝተገብሩ ርክባትን ዝርርባትን -ብሙሉኡም-፡ ብስዉር ብቴፕን ብኣሳእልን ተቐሪጾም 'ከም ልዑል-ሚስጢራት' ሶሊኹም ሓሊፎም ስለዝነበሩ፡ ብዓካቲት 1970 ዓ.ም እቲ ኹሉ ናይ ዝርርቦም ፍረ-ነገሩ ኣብ ጽሑፍ ሰፊሩን...፡ እቶም ኣሳእል ብጥንቃቄ ተዓቂቦምን...፡ ኣብ ትሕቲ ምቁጽጻር ናይ'ቲ ናይ ኣስራተ ካሳ ሰላዩ ዝነበረ ‘ሚስተር ግለንቦዳት’ ዝተባህለ ኣሜሪካዊ ተታሕዙ'ሞ፡ ወያ' ሚስተር ከምዘለዎም ነቶም ሰነዳት ንኣስራተ ካሳ ኣረከቦም።

ኣብ'ዚ እምበኣር እዩ እቲ ነገር ሕጂ...!

ናይ'ዘም ሚስጢራት እዚኦም ምስላኹ ንዓይ (ንተስፋሚካኤል ጆርጅ) እዉን ኣይነሓፉለይን፡ ካብ ደቀምሓረ ብህጹጽ ተጸዋዕ ኣስመራ ደበኸ ክብል ከምዘለኒ እዩም ገይሮሙኒ። -ናብ ቤት-ጽሕፈት ኣስራተ ካሳ። ራእሲ ኣስራተ ካሳ ንርክባት ናይ ተጋ/ ሃብተስላሴ ገብረመድህንን ናይ ተጋ/ ኢሳይያስ ኣፈወርቂን ምስቶም ኣሜሪካውያን ናይ ዝምልከት፡ ኣነ ብጥብቂ ብሓላፍነት ከምዝሕተተሉ ብዘስምዕ መግናሕቲ ብዝተሓወሰ ኣዘራርባ ኣዋጠሩኒ።

ኣነ ብወገነይ ድማ...!

«...ክቡር ኣስራተ ካሳ! ነዘም ኣሜሪካዊያን እዚኦም ከምዝማእምኦም ገደሮም ካብ-ከተማታት ክሳዕ-ገጠራት ንኸንቀሳቑሱ ባዕልኹም[መንግስቲ] ዶክጎኮንኩም ፈቑድኩምሎም?፣ እዚ ገደርኩም እንከተብቅዑ፡ ሰራዊታቶም ኣብ መላእ ጨናፍራት ናይ'ዛ ሃገር ምዝርግጦምን ካልኣን ከመደ'ቢሉ እዩ ንዓይ ክምልከት ዝኸኣል?። ነዚ ጉዳይ ኣነ ክሕተተሉ ብጥርሻ ቅኑዕ ኣይኮነን» ብምባል ኣምሪኒ ገለጽኩሎም።

ኣስዒብ'ዉን ...!

«...ኣነ ከም ኣማሓዳሪ ናይ ወረዳ ደቀምሓረ ጥራይ ዘይኮነ፡ ናይ'ቲ ባዕልኹም[መንግስቲ] ዘቐምኩምዎ «ናይ ሰላም ጉባኤ» ዝበሃል ኮሚቴ ተወካሊ'ዉን ስለዝኸንኩ፡ ኣብ በረኸታት ዓላን ከባቢኩን ንዝካየዱ ምንቅስቓሳት -ኩሎም- ብቐጥታ ናይ ምክትታል ሓላፍነት'ዉን ከምዝነበረኒኸ ከመይ ክዝንጋዕ ይከኣል...?»።

ራእሲ ኣስራተ ካሳ ነዚኹሉ ብጽሞና ክሰምዑኒ ድሕሪ ምጽናሕ ...!

እቲ ተሃን ናይ ሰይጣኖም ብኡ-ንብኡ ከሸሸ ኢሉ ክሕረድ እንከሎ ተዓዘብኩ። ዕርፍ.. ህድእ.. ድማ በሉ። ብድሕር'ዚ፣ ነቲ ከቐለዉልዎም ዝጸንሐ ሃለ'ት ገዲፎም፡ እኳደኣ ነዚ ኹነታት እዚ ብምስጢር እንዳተኸታተልኩ መዓልታዊ ጸብጻቢ እርዱ-ቁጽር ኣቢሊ ንኸመሓለፈሎም እዮም -ተወሳኺ ሓድሽ መዝነት- ዝሃቡኒ።

እዚ ኩነታት እዚ ሓያለ ከይሰጎመ እንከሎ ግን፡ እቲ ኣስራተ ካሳ ዝወጠንዎ «ናይ መጻኢ ዉዲት» ተቐቢሙ...፣ ብመልክዕ ወረ ኣበዮ-ኩርናዓት ናይ'ታ ሃገር ክጋዋሕን ስለዝጀመረ...፣ ነቲ ዝተፈጥረ ሓርጎጽ-ጎጻት ንምህዳእ ክብሉ ከም እንደገና ኣነ ተጻዊዕ ከምዝእሰርን...፣ ብወንጀል ከምዝኸሰስን...፣ ገበሩ። -ኮታ' ኣነ ግዳይ ናይ'ቲ ፍጻመ ከምዝኸዉን ተገብረ። ኣብ መወዳእታ ድማ ራእሲ ኣስራተ ካሳ ስሞም፣ ዝናኦምን፣ ክብሮምን፣ ንምዕቃብ ክብሉ ነቶም ብሚስጢር ዝራኹብዎም ዝነበሩ «ናይ ዓላ ተገንጻልቲ» ብወተሃደራዊ ሓይሊ ከምዝምለሱ ገበሩ። ጉዳይ ቀጻሊ ርክባት ናይ'ቶም ኣሜሪካዊያን...፣ መንግስቲ ኢትዮጵያን...፣ ተገንጻልቲን...፣ ድማ ብኸምዚ ተኸልፈ።

-/-

ክቡራንን ክቡራትን ኣንበብቲ ...!

ካብ'ዚ ንነጀዉ ክገልጾም ዝደሊ፡ ነቶም ...ሸሕ'ኳ ካብ 1981 ዓ.ም ንደሓር ኣነ ብቐጥታ ብኣካል ዘይተሳተፍኩዎም ርክባትን ፍጻመታትን ይኹኩምበር፡ እንተኸነ ግን፣ ብጭቡጥ «እቶም ተገንጻልቲ ኣባላት» ዝነገሩን፡ ኣነ'ዉን ብዓቕመይ ዝገበርክዎም ምክትታላትን ምርኩስ ብምግባር፡ ብድሕሪ እዚ ግዜ'ዚ ኣብ'ቶም

ተገንጾልቲ ንዝተራእዩ ዉዲዕ-ኩነታትን ፍጻመታትን ከም'ዚ ዝስዕብ ገደረ ክዝርዝርግ እዩ።

ንቐጽል...!

ኣብ ኤርትራ[ኣብ'ቲ ናይ ቃልሲ ሜዳ] ካብ 1970 – 1972 ዓ.ም፡ <ጉጅለ-ጁብሃ>፣ <ጉጅለ-ዑበል>፣ <ጉጅለ ህዝባዊ-ሓይልታትን>፣ <ጉጅለ ሰልፊ- ናጽነትን>፣ ዝበሃሉ ሓይልታት እዮም ዝነበሩ። <ጉጅለ-ጁብሃ> ኣብ 1972 ዓ.ም ናይ መጀመርያ (ቀዳማይ-ጉባኤ) ኣብ ዝገበረሉ እዋን፡ ነቶም ካልኣት ሰለስተ ጉጅለ ሓይልታት ዝጸንበረ ስለዘይነበረ ጥራሕ ዘይኮነ፡ ነቲ <ናይ ጉጅለ-ጁብሃ> መምርሒታት እዉን ክቐበልዎ ብዘይምኽኣሎም፡ <ጉጅለ-ጁብሃ> ወተሃዲራዊ ኩናት ኣሳዊሮም ረመጽ ብምኽዓዉ ዛንታ ክገብርዎም ወሰኑ። እዞም <ብጉጅለ-ጁብሃ> ንሕልፊት ዝተፈርዱ ሰለስተ ሓይልታት እዚኦም ድማ፡ ሓድ-ሕዶም ብቐምን ጽልኽን ኣፍንጫ ሕድ-ሕድ ምንድዳፍን ምክርፋስን ሓዲጎም፡ በንጻሩ ሓዲ ስሙር-ግንባር ብምፍጣር፡ ብሓባር ኮይኖም <ንጉጅለ-ጁብሃ> ክዘብጡዎምን፣ ነበ'ር ክገብሩዎምን፣ ዘገድዶም ነጥብታትን ኩነታትን ነበሩዎም።

እቲ ናይ ሓድነቶም ቍንቍኛ ከም'ዚ እዩ ዝነበረ...!

ምስ <ህዝባዊ-ሓይልታት> ዝነበሩ ናይ ዑስማን-ሳልሕ-ሳብ ወገናት መብዝሕቶም ናይ ምስልምና እምነት ተኸተልቲ ብምንባሮም፡ ካብ ሃገራት-ኣዕራብ እዚ ዘይበሃል ዘይተኣደነ ወተሃዲራዊ መሳርሒታትን ገንዘብ እዉን እንተኾነ ብጥሪኡን ሓገዛት ደረኽቡ ነበሩ። እዚ ኾይኑ እንከብቅዕ ግን፡ እቲ ኣብኦም ዝነበረ ድኹም ጎድኒ <እኹል ብዝሒ ዓቕሚ-ሰብ ዘይምህላዎም> ወይ <ክረኽቡ ደኽእሉ ስለዘይነበሩ> እዩ። ኣብ'ቲ እዋን እቲ ብቐዕን ብዝሒን ናይ ሰብ ሓይሊ ኣጠራቐሙ ዝነበረ ጉጅለ እቲ ብተጋ/ ኢሳይያስ ኣፈወርቂ ዝምራሕ <ሰልፊ-ናጽነት> እዩ ዝነበረ።

እምበኣርከስ...!

✓እቲ ካብ ወጻኢ ሃገራት[ካብ ሃገራት-ኣዕራብ] ዝረኽቦ ዝነበረ ሓገዛት ብዘይ እኹል ዓቕሚ-ሰብ ምንም ክቧቑጠሉ ከምዘይክእል ዝተረድኦ፡ ዑስማን-ሳልሕ-ሳብን...፤

✓እቲ ብዝሒ-ሰብ ብዘይ ወተሃዲራዊ መሳርሒ ምንም ክፍዱድ ከምዘይክእል ዝተሰወጦ፡ ኢሳይያስ ኣፈወርቂን...፤

►ብብሲያሳኦም[ብብጉርሖም] ቃልሲ ንልፍንቲ ከካዱድዎ ተሰማሙዑ።

<ጉጅለ-ጁብሃ> ኣብ 1972 ዓ.ም <ንጉጅለ ህዝባዊ-ሓይልታትን> <ንጉጅለ-ዑበልን> ንኸትደማስሶም መጠነ-ሰፊሕ መጥቃዕቲ ስለዝፈነወትሎምን፡ ብኩኩ መንጽር ድማ ናይ ክልቲኣቶም ጉጅለ ኣባላት ፋሕ-ጭንግራሕ ኣትደዎም ካብ ድርኩኹት መሬት-ሳሕል ተበርቑቐም <እግረይ ኣዉጽኒ...!> ኢሎም ንኸሰላ ብምእታዉ ህጣሞም ጠፊኡ ነይሩ እዩ። ኣብ'ዛ ግዜ እዚኣ እቲ ኣብ ሳሕል ደዉ ኢሉ ተሪፉ ዝነበረ ጉጅለ እቲ ብተጋ/ ኢሳይያስ ዝምራሕ <ጉጅለ ሰልፊ-ናጽነት> ክኸዉን

እንከሎ፣ ናይ <ጉጅለ-ዑብል>፣ <ናይ ጉጅለ ህ-ሓደልታትን>፣ <ናይ ሰልፊ ናጽነትን>፣ መራሕቲ ኣባላት <ናይ ጉጅለ-ጅብሃ> መጥቀዕትታት ንምምካት ዝዓለመ ኣጼባ ኣብ -በይሩት- ኣብ 1973 ዓ.ም ብምእካብ፣ ናይ ሓባር ግንባር United-Front ብምምስራትን፣ «ሻዕቢያ» ዝብል ስያመ ብምሃብን ብሓባር ኮይኖም ነቲ ናይ ቃልሲ ምንቅስቃሳቶም ዳግማይ ብሓዲሽ ናይ ዉህዲት መልክዕ ደርዕዎ።

ደሃይ <ናይ ጉጅለ-ዑብል ...>!

እቲ ኣብ መንጎ ተወለድቲ ደቂ-ሰምሃርን ኣብ መንጎ ተወለድቲ ደቂ-ማርያን[ኣባላት ዑብል ነቦር] ዝነበሮም ሕዱር ምትህልላኹም ሰማይ ዓሪጉ ስለዝነበረ፣ ኣብ 1974 ዓ.ም <ጉጅለ-ዑብል> ሃጽ ኢሎም ካብ ሻዕቢያ ብምንጻል ናብ ባርካ ገጽም ኣቢሎም ክጓዓዙ ክብሉ እንከለዉ፣ <ጉጅለ-ጅብሃ> ተርግኦ ገይራ ብምጽናሕ ኣርኪባ ስለዝለሓሰቶም በዚ ኣገባብ <ጉጅለ-ዑብል> ዛንታ ኾይኑ እዩ። ...ኣኸለ!

ንቐጽል ምስ ሻዕብያ ...!

ሻዕብያ ንዑስማን-ሳልሕ-ሳብ <ናይ ወጻኢ-ጉዳያት-ሓላፊ> ኮይኑ ንኸሰርሕ ብምስምማዕ፣ <ንጉጅለ ጅብሃ> ንሓንሳእን ንሓዋሩን ካብ ገጽ ምድራ-ኤርትራ ሓግሒጎም ንምጉሓፎም ሱባኤ ኣተዉ። ቅጽበት ድማ ናይ ኩናት ነጋሪት ተደሰቐ...! ዎ እቲ ኩናት ኣብ ኩሉ ማኣዝናት ተባረዐ...!። እቲ ዝተተለመ ኩናት ብግብሪ ድሕሪ ምብራዕ፣ እቲ ኩናት ሓድሕድ እንዳጸንከረ ኾደ። <ጉጅለ-ጅብሃ> እቲ ቐድሚ ሕጂ ዝጭብጥዎ ዝነበሩ ናይ ኩናት ዓወታት ከም ቡቕ-ቡቕ ሓመድ በኒኑ ተዘርዉ። መብዝሕቱ ኣባል <ናይ ጉጅለ-ጅብሃ> እንዳተፈለጦ ሕልናኡ ዕርብ በሎ።

ሻዕቢያን ናይ ዓወት ሚስጢሮምን ...!

ናይ ሻዕቢያ ናይ ዓወቶም ምስጢር ዝነበረ፣ ምልምል ኣገብዝ ካብ ከበሳታት ብብዝሒ ናብኡም ደስለፉ ብምንባሮም ኮይኑ፣ ከም ዉድብ ብኹለንትንኡም ገጥ ክብሉ ስለዝጀመሩ እዩ። ደጊም <ጉጅለ-ሻዕቢያ> ብመንገዲ እቲ ናይ ወጻኢ ጉዳያቶም ዝነበረ ዑስማን-ሳልሕ-ሳብ ክሳዕ ዓንቀሮም ወተሃደራዊ ዕጥቂ ሰኒቐም ተደላደሉ። ከም'ቲ ኣቐዲሙ ዝተገልጸ <ጉጅለ-ጅብሃ> ነቲ ዝፍነዎም ዝነበረ መጥቀዕትታት ብጥርሻ ክጻወርዎ ኣይከኣሉን ጥራይ ዘይኮነ...። ሙሉእ-ብሙሉእ እዮም ኣለሽ ኢሎም። ህላወኡም ታሪኽ ኮነ...! ዎ መዝገብም ኣብ'ዚ ተዓጽዉ። እንተኾነ ግን ሻዕቢያ ብመንጽር እቲ ኹሉ ዝጓናጸፉዎ ዝነበሩ ዓወታት፣ እቲ ንግዚኡ ተደጉሉ ፈኸም ዝብል ዝነበረን፣ ንኸትኮስ ግዜ ጥራይ ዝጽበይ ዝነበረን ናይ ሓድሕዶም - ቅርሕንቲ- ክነቱግ ጀመረ።

ንሱ ድማ እንታይ እዩ ...!

እቶም ናይ ሓድነት ግንባር ወይ ሓይሊ ኣቋምም ዝቃለሱ ዝነበሩ ... ማለት <ህዝባዊ-ሓደልታትን> <ሰልፊ ናጽነትን> [ብድምር ሻዕቢያ ምኪኖም እዩ] ሓቢሮም እንዳሰሩሉ እንከለዉ ኣብ 1973/74 ዓ.ም እቲ <ብመንካዕ> ዝፍለጥ ምንቅስቃስ ኣብ

ሜዳ-ኤርትራ ምልዓሉ እዩ። እዚ <ብስም መንካዕ> ዝፍለጥ ምንቅስቓስ እዚ ዘገም እንዳለ ኣብ ሜዳ-ኤርትራ ኣስጋኢ ኩነታት ክፈጥር ጀመረ።

እዚ ንታይ ማለት እዩ...!

ኣብ ሓዲ እዋን እቶም ኣባላት ምንቅስቓስ <ጉጅለ-መንካዕ> ዓሰርተ-ሓዲ ነጥብታት ዝሓዘሉ በዳህቲ ሕቶታት ሒዘም ምስቶም ናይ'ቲ ግንባር መራሕቲ ምስ ዝነበሩ።

ምስ...

- ✓ ተጋ/ ኢሳይያስ ኣፈወርቂ
- ✓ ተጋ/ ሰለሙን ወልደሚካኤል
- ✓ ተጋ/ መስፍን ሓጎስ
- ✓ ተጋ/ ተወልደ ኢዮብን
- ✓ ምስ ተጋ/ ኣስመሮምን ጌተ-ጌት ተፋጠጡ።

ካብቶም 'እቲ ግዜ ዝጠልበምን' 'በዳህቲን' ዝኾኑ ዴሞክራሲያዊያን ሕቶታት ናይ ኣባላት <ጉጅለ-መንካዕ> ናይ።

- ➔ ሓፋሽ ተጋዳላይ ብመራሕቲ ኣይበደል...!
- ➔ ሃገራዊ ዴሞክራሲያዊ ፕሮግራም ብመልክዕ ኣዋጅ ይተኣወጅ...!
- ➔ ናይ'ዚ ወዲብ ጉባኤ ብህጹጽ ተገደሩ። ሓፋሽ ተጋዳላይ ብዴሞክራሲያዊያን ብናጻን ኣገባብ መራሕቲ ይምረጽ...!
- ➔ ኣብ'ዚ ወዲብ እዚ ገኒኑ ዝርከ ዘሎ ናይ ወተሃደራዊ መራሕቲ <ምልኪ> ይጥፋእ...!
- ➔ ተጋ/ ኢሳይያስ ኣፈወርቂ ብሒቱ ሒዘምም ዘሎ ዘይተኣደኑ ስልጣናት ቅኑዕ ኣገባብ ስለዘይኮነ፣ ንኻልኦት ኣባላት ብማዕረ ከማቐርሖም ኣለዎ...!
- ➔ እቲ ብኸፍሊ-ጸጥታ ዝፍለጥ ቤት-ማእሰርቲ፣ ኣብ ልዕሊ እሱራት ተጋደልቲ ዝፍጽም ዘሎ ግፍዒታት ካብ ዓቕኑ ዝሓለፈ ስለዝኾነ መግትኢ ክግበረሉን፣ ካብ'ቲ ዝገብሮ ዘሎ ኢ-ሰብኣዊ ተግባራት ብህጹጽ ክቈጠብን...፣ ዝብሉን ካልኦትን ይርከብዎም።

ነዘም ኣባላት <ጉጅለ-መንካዕ> ዘልዓልዎም መሰረታዊያን ዴሞክራሲያዊያን ሕቶታት፣ ብሙሉኦም እቶም ተጋደልቲ ክናግፉዎ እንከለዉ፣ ኢሳይያስ ኣፈወርቂ ግን ብሰሪ' እቲ ፊንባብ ባህሪኡን...፣ እቲ ዘይቅኑዕ ዕላማኡ ስለዘየፍቐደሉን...፣ ነቲ ምንቅስቓስ ንብሕቲ ተቐወሞ።

ጉዳይ ከዲ ቐጸለ...!

ኣባላት <ጉጅለ-መንካዕ> ነዘም ሕቶታት እዚኦም ብድሕሪ ምንቃሎም፣ ነቲ ናይ'ቲ ወዲብ ስልጣን ንኣስታት ዓሰርተ መዓልታት ተቐጻጺሮም ብሒቶም ብምሓዝ፣ ሓይሎምን ዝርግሖ ሓሳባቶምን ከዲላጅሉ ጸዓሩ። ኢሳይያስን ደቀ-መዘምርቲን ግን ነቶም ኣባላት <ጉጅለ-መንካዕ> ዘልዓልዎም መሰረታዊያን ዴሞክራሲያዊያን

ሕቶታትን ካልኸን ብፖለቲካዊ ስነ-ሐሳብ ገጢሞም ከእምንዎም...፤ ክምክትዎምን...፤ ክስዕርዎምን...፤ ስለዘይከኣሉ ወይ'ዉን ስለዘይክኣሉ፡ ብሒገ ተተጠዉዮም ናብ'ቶም ሓፋሽ ተጋደልቲ እንዳኸዱ፡ እቲ ድሑርን ዉዱቕን ዝኾነ ናይ ዘበነ-ኦሪት ኣተሓሳስባ ተጠቐሞም ...ማለት <ከፋፊልካ ግዛእ> ብዝብል መርዛም ቊንቊኛ ከም-ስልቲ ተጠቐሞም

- <,,,ኢሂ'ባ፣ ነዚ ከይትስዕብዎ መጣቐሚ ሓማሴነታይ እዩ...!>
- <,,,ኢሂ'ባ፣ ነቲ ኣይትስምዕዎ ወገናዊ ኣክለጉዝታይ እዩ...!>
- <,,,ኢሂ'ባ እዚ ኣስላማይ እዩ...!>

እንዳበሉ ኣብ መንጎ እቲ ኹሉ ኣባል ተጋዳላይ እሳት ብምስኳዕ፡ እቲ መስኪን ተጋዳላይ ሓድ-ሕዱ ከምዝበላላዕ ብምግባር፡ ነቲ <ብኣባላት መንካዕ> ዝተጀመረ ምንቅስቐስ ከበርዕንዎ ተጓዩዮ።

እቶም ነቲ ናይ መንካዕ ምንቅስቐስ ዝመርሑ ዝነበሩ ኣባላት[እቶም ኣብ ቅድሚት ዝረኣዩ መራሕቲ] ከም-ኣጋጣሚ መብዝሕቶም ደቂ-ኣክለጉዝታይ ብምንባሮም፡ በዓል ኢሳይያስ [ብፍላዩ'ኳ ኢሳይያስ] ዳሳ ከምዝጠዓመላ መኣምን ፈደስ-ደስ ክብልን ነዚ ኣገልባብ ተጠቐሙ ረመጽ ከሳዉርን ተራእዮ። ነታ ነገር ከም'ዛ ጋዓት ጥዉዩ ኣቢሉ ድማ <,,,እዚ ናይ መንካዕ ምንቅስቐስ እዚ ኣብ መንጎ ተወለድቲ ደቂ-ኣክለጉዝታይን ኣብ መንጎ ተወለድቲ ደቂ-ሓማሴንን ንዘሎ ሕዱር-ቅርሕንቲ ምኽንያት ብምግባር -ጥራይ- ዝተስኦ እዩ> እንዳበለ ነቲ መርዛም መናዉራታቱ በቶም እሙናት ተርሳኺት ዋህዮታቱ ኣቢሉ ብሰፊሑ ኣብ ኩሉ ግንባራት ምንዛሕ ተተሓሓዘ።

ስለዝኾነ...!

ንቐሓት-ኣልቦ ዝኾነ ሰራዊት ድማ፡ ናይ ከም በዓል ኢሳይያስ ኣፈወርቂ ዝኣመሰሉ መድሓርሓርቲ መሳርሒ ካብ ምኺን ሓሊፏ ክፍዩዶ ዝኸኣል ነገር ስለዘይብሉ፡ ብሓፊሻኩ መብዝሕቲ ተጋዳላይ፡ ብፍላዩ ድማ እቶም ተወለድቲ ደቂ-ሓማሴን ዝኾኑ[ደቂ-ሓረስቶት] ነቲ ዕረ ናይ ኢሳይያስ ንምጭላጡ ድሉዋት ክኾኑ ባህርያዊ ስለዝነበረ፡ ኣንቓዕሪም ጭልጥ ኣቢሎም መዓፍዎ። በዚ ምኽንያት ድማ እቲ ሓይሊ-ሚዛን ናብ'ቲ ጸረ-ዴሞክራሲ ኢሳይያስ ኣፈወርቂ ኣዘንበለ። ኮታ' ፕሮፖጋንዳኡ ተኣማንነት ረኸበ።

ብኸም'ዚ ዝኣመሰለ ተንኮላዊ ዉዲት እዩ...!

እቲ ካብ ሓላፍነቱ ወሪዱን ተባሪሩን ኣብ ፈቐዶ ትሕቲ ኣግራብ ዝዉዕል ዝነበረ <ተጋ/ ኢሳይያስ ኣፈወርቂ> ኸር-ተገልበጥ ኮይኑ ነገር ኣብ ሓደ ረፍዲ ከም ብራቕ-ጸሓይ ቦጣዕ-ጣዕ ኢሉ ብምምዳእ ኣብ ስልጣን ዝተኾነ፡ ካብ'ዚ እዋን እዚ ንደሓር ብሙሉኡ እቲ ግንባርን ኣባላቱን ኣብ ትሕቲ ሙሉእ ምቁጽዳርን፡ መርበብ ጽዑቕ ስለንን <ናይ ኢሳይያስ ኣፈወርቂ> ኣተወ። ኣብ መጠረሻትኡ፡ ነቶም ነቲ ሕቶታት ዘንቀሉ <መራሕቲ ኣባላት መንካዕ> እዩ ዳፍኑዎም።

- ብድህሪዎህን ከም እኒ በዓል
- ✓ ተወልዷል
- ✓ ሙሴ
- ✓ ዮሃንስ
- ✓ ጎይቶምን ካልኮትን... ከምዝርሸኑ ገበረ።

ኢሳይያስ ኣፈወርቂ፣ በቲ ኣብ ልዕሊ ስወኣት <ኣባላት መንካዕ> ዝገበሮ ናይ ታሪኽ ሓተላ ዝኾነ ተግባር ኣይሰኸነን። ዋላ ምስተሰወኡሉ ዓለት ኣለዎ፣ ነቲ ኣብ ልዕሊዎ ዘለዎ ክቲር ጽልኢ ኣመና ንምግላጽን፣ ኣሰሮም ንኸይተርፍን ኢሉ ነቲ ካብ ከብሓታቶም ፈቲሾም ዝረኹቡሎም <ነገስጋሲ ዴሞክራሲያዊ ምንቅስቓስ> ዝሕግዙ፣ ብፍላዩ ብጻይ ጎይቶም ካብ ዝተፈላለዩ ቋንቋታት ናይ ዓለም ናብ ተግርኛ ብምትርጓም ኣዳሊዎም ንዝነበረ መጻሓፍትን ካልኸን ኣቃጺሉ ናብ ሓኹሙሽቲ ቀየሮም።

ኢሳይያስ ኣብ'ዚ ጥራይ'ዉን ኣይተሓጽረን ...!

- ➔ ዝኾነ ደኹን ተጋዳላይ ካብ ናጻ ምንቅስቓስ ተሓረመ...፤
- ➔ ምጽሓፍ ተሓረመ...፤
- ➔ ንሓለፍቱ ብቐሎዕ ምንቃፍ ተሓረመ...፤
- ➔ ዝኾነ ደኹን ተጋዳላይ፡ ብፍላይ <እቶም ኣባላት መሪሖኦት> ካብ ናይ ኢሳይያስ ኣፈወርቂ ስነ-ሓሳባት ፍንተት ዝበለ ኣረኣኣያ ምስዝህልዎም፡ ማዕጾ ሓለዎ-ሰውራ ኣፋ ሃህህህ ኣቢላ ከፊታ ብዕልልታ ከምእትጽበዮም ገበረ...፤
- ➔ ወዲብ ብምልክታ ኣብ ትሕቲ ትእዛዙን ቡራኬኡን ኣትያ፡ ነቲ ምልኪ ኣሃዱ ኢላ ብምቁዳስ ንኹላ ደቂ-ኣዳም ጸጥጥጥ ረጭጭጭ ኣበላ...፤
- ➔ ኮታ' ኣብ'ቲ ምሉእ ወዲብ ዝርከን ዝጭበጥን ወዲብ ዝኾነ <ወተሃደራዊ ምልኪ> ከምዝነግስ ገበረ...!
- ➔ <,,ምንቅስቓስ ናይ መንካዕ ናይ ኢትዮጵያ ሰለፍቲ እዮም...!>፤
- ➔ <,,ምንቅስቓስ ናይ መንካዕ ናይ ሲ-ኣይ-ኤ ወርጠበታት እዮም...!> ብዝብል ጉልባብ፡ ብዙሓት ዴሞክራቲ ዝኾኑ ምሁራቶም ብዘስከሙኦም ኣገባብ ቐንጸሎም። ካብ'ዚ ንደሓር ወሽሽ ኢሉ ዝምልሰሉ ተሳኢን። ዋላ'ዉን እቲ <,,ኣነ ሰብኣይ እየ!> ኢሉ ዝምካሕ ዝነበረ ተጋዳላይ ቍሊሕ ኢሉ ከምዘይጥምቶን፡ እቲ ንጹር ሓሳባቱ ክዛረብን ወይ ክቃወምን-ሲ ደትረፍ፡ ኣብ ብሙሉኡ እቲ ወዲብ ናይ ፍርሒን፡ ናይ ሓድራሕድካ ምጥርጣርን ድባብ ነገሱ።

- ➔ ተወላዶ ናይ ኣወራጃ ሓማሴን ዝኾኑ ክልተ ካብ ኣባላት «ጉጅለ-መንካዕ»
- ✓ ተጋ/ ስብሓት ኤፍረምን
- ✓ ተጋ/ ጴጥሮስ ሰለሙንን

ካብ'ቲ መትከል <ናይ ጉጅለ-መንካዕ> ቀልጢፎም ኣንዘላሒጦም ዘርባዕ-ባዕ ኢሎም ኢዶም ንኢሳይያስ ሂቦም ስለዝነበሩ፡ ካብ እሱር-ቤት ከምዝወጹ ተገብረ'ሞ፡ እቲ ምንቅስቓስ <ናይ ጉጅለ- መንካዕ> ናይ ተወላዶ 'ደቂ-ኣከለገዛይ' -ጥራይ- ምንባሩ፡

ተገደሩ ስለዝተተለመ፡ እቲ ክስዕብ ዝኾነኹል ናይ ተቐዋሚታት ድምጺ ትጽቢት 0% እዩ ዝነበረ፡ -ብፍላዩ ብኢሳይያስ...፣ ብሓፊሻ ድማ በቶም ልኡማት ኣሳሳዩቲ ሓለፍቲ...። እቲ ትጽቢት ናይ ኢሳይያስ ሰሚሩሉ ድማ፡ እቲ ጉባኤን እቲ ዉድብን ብድሌትን ዊንታን ናይ ኢሳይያስ ከምዝካየድ ተገደሩ ተሃንጸ።

ከመይ-ሲ...?

እቲ ናይ'ቲ ዉድብ ዋና-ጸሓፊ ብህፃቲ እናሃለዉ እንከሎ፡ ደጊም ናይ'ቲ ዉድብ ስልጣን -ብሙሉኡ- ብምክትል ዋና-ጸሓፊ ከምዝዕመም እዩ ዝተገብረ። [እዚ ማለት ብኢሳይያስ ማለት እዩ]። ኣብ'ዚ ጉባኤ እዚ ዝተመርጹ ኣባላት-ማእከላይ-ሽማግሌ ኩሎም 37 ኣባላት እዮም። ኣብ'ዚኦም እዉን እቲ መርዛም ተግባራት ናይ ኢሳይያስ ልሒኹ ብምእታዉ፡ ነቲ እኩዩ ዕላማታቲ ብግቡእ ከሳኻዓሉ ብዝኾነኹል ኣገባብ፡ ...ማለት እቶም 19 ኣባላት ደቂ-ደግዓ[ከበሳ]፣ እቶም 18 ኣባላት ድማ ደቂ ቀይሖ-ባሕሪ[ደቂ-ሰንምር]፣ ከምዝኾኑ ገደሩ እዩ ዉሸጢ-ዉሸጢ በሲዑ ነቲ ዉዲት ኣሊምዎ።

ስለዝኾነ...!

► ኢሳይያስ በቶም ዝተመርጹ ኣባላት-ማእከላይ-ሽማግሌ ዝለዓለ ድምጺ ክህልዎ እዩዮዩ ማለት እዩ። ማእከላይ-ሽማግሌ ኣብዘይህሉዉሉ ግዜ ነቲ ስራሕ ዘካየዱ 13 ኣባላት ዘለዉዎም ኣባላት ፖለቲካዊ ቤት-ጽሕፈት ተባሂሎም ድማ ተመሪጾም እዮም።

► እዚኦም'ዉን፣ እቶም 7 ኣባላት ደቂ ደግዓ[ከበሳ]፣ እቶም እቶም 6 ኣባላት ድማ ካብ ደቂ ቀይሖ-ባሕሪ[ሰምሃር]፣ ከምዝኾኑ ተገደሮም እዮም ተነዲቐም። ብተወሳኺ፣ እቶም ከም ማእከላይ-ሽማግሌ ኾይኖም ዝተመርጹ ኣባላት መብዛሕኦቶም ብቐዓት ሃሊደዎም ኮይኑ ዘይኮነ፡ እንታይ ደኣ፣ በቲ ቐድሚ-ሕጂ ዝገበርዎ ጉድለታት[በቲ ድኹም ጎድኖም] ተመዚኖምን ደጊም ፈልከት ክብሉ ከምዘይክእሉ -ብኢሳይያስ ተዓዮሮምን እዮም ኣብ ስልጣን ከምዝመጹ ዝተገብረ። ንኣብነት...!

► ተጋ/ ተኸለ ዓንደም፣

ኣባል ማእከላይ-ሽማግሌን ናይ ብርጌድ-76 ናይ ፖለቲካ ኮምሽነርን ኮይኑ እዩ ተመሪጹ። እዚ ሰብ እዚ፣ ኣብ 1970 ዓ.ም ካብ <ጉጅለ-ጂብሃ> ኣምሊጡ ናብ መንግስቲ ኢትዮጵያ ኢዱ ምስሃቦ እዩ፡ ተመሊሱ ኣብ 1972 ዓ.ም ናብ በዓል ኢሳይያስ ኣፈወርቂ ዝተጸንበረ። ኣብ'ዚ ደዉ ኣይበለን፣ ከም እንደገና ንመንግስቲ እዩ ኢዱ ሂቡ። ተመሊሱ ከምእንደገና ድማ ናብ በዓል ኢሳይያስ ተጸንቢሩ ዝጋደል ዝነበረ ሰብ እዩ።

ስለዝኾነ...!

እዚ ሰብ እዚ ኣብ ልዕሊ ኢሳይያስ ከም'ዚ ዓይነት ቀልድታት ዝቐለደ ክነሱ፡ ደገም ኣብ ልዕሊ ኢሳይያስ ፍሕት ወይ ሙዱቕ ኢሉ ክቃወም ኢልካ ብጥርሽ ዝሕሰብ ኣይኮነን።

► ተጋ/ እስቲፋኖስ ስዩምን፣ ተጋ/ ዓንደገርግሽን፣
ናይ ቁጠባን ናይ ሌድዮን ሓለፍቲ እዮም። ክልቲኣቶም ብ1977 ዓ.ም ናብ በዓል ኢሳይያስ ዝተጸንበሩን፡ ብዛዕባ እቲ ቀዳማይ-ዉዱባዊ-ጉባኤ ምንም ኣፍልጦ ዘይነበሮምን -ኣጋዩሽ- እዮም።

ስለዝኾነ...!

መን? እንታይ? ምኪኑ ምንም እንዶ ዘይብሎም ክነሱም፡ ዝልልል ኢሎም ኣብ ስልጣን ምምጽኦም፡ ንዕኡም ድንቁ...! ንኢሳይያስ ድማ ጽድቁ...! እዩ እምበር፡ በዚኦም ክስዕብ ዝኸኸል ኣስጋኢ ነገር ክህሉ ደኸኸል እዩ ክትብል ናይ ቀትሪ ሕልሚ ምኪኑ እዩ።

► ተጋ/ ስብሓት ኤፍረምን፣ ተጋ/ ጴጥሮስ ሰለሙንን፣
ኣባላት ፖለቲካዊ ቤጽ-ጽሕፈት እዮም። ኣቐድም ኣቢሎም ኣብ 1973/74 ዓ.ም ኣብ ምንቅስቐስ ምስ ኣባላት 'ጉጅለ-መንካዕ' ዝተሳተፉ እዮም። ኮይኑ ግን ቅልጥፍ ኢሎም ብምኽዳዕ ንኢሳይያስ ኢዶም ዝሃቡ እዮም።

ስለዝኾነ...!

እዞም ሰባት እዚኦም ብዝኾነ ደኹን ተኣምር ዳግማይ ኣብ ልዕሊ ኢሳይያስ ክትስኡ ዘይክእሉ ናይ ኣኸሙሮ ቅዱዳት እዮም።

► እቶም ዝተረፉ ኣባላት...!
እቶም ዝተረፉ ከም ማእከላይ-ሽማግሌ ኮይኖም ዝተመርጹ ኣባላት፡ ኢሳይያስ ከም ከብዲ ኢዱ ኣንዳዕ-ዲዑ ዝፈልጦምን፡ ኣብ ልዕሊኡ ብሒም! ወይ ዕሕሕሕ! ምስዝብሉ ድማ 'ንፋለጥ እኮ ኢና...!' እንዳበለ ብደዎም ኣባህሪ ዘርባዕ-ባዕ ከብሎም ዝኸኸል -ቦቐቢቓት- እዮም።

ስለዝኾነ...!

እዞም ሓላላት እዚኦም ንኢሳይያስ 'ኮሆይ...!' እንዳሉ ምንባር ጥራይ እዩ ምርጫኦም። -ሓሻካ!።

ኢሳይያስ ኣፈወርቂ ነቲ ዉድብ ሕር-ሕራይ ገይሩ ከም ቡን ካብ-መሸረቐረቐ ናብ-ጂቦና ድሕሪ ምግምጅሑ፡ ብድሕሪ እቲ ጉባኤን፡ እቶም ኣባላት መሪሕነት ማ-ሽማግሌን፡ ኣብ ልዑል ዝኾነ ፖለቲካዊን ወተሃደራዊን ዉጥረት እዮም ተጎቢኦም። ንሓንቲ ተራ ንጽል-ወረቐት እዉን ትኹን ከም ሓለፍቲ መጠን ብርእሱ-ተኣማንነት ክኸትሙላ ኣብዘይክእሉ ደረጃ እዮም ዝነበሩ። ብኸም'ዚ ኣገባብ እምበኣር

ኢሳይያስ ኣፈወርቂ ነቲ ኮነ ኢሉ ለይትን ቀትርን ዝጻዓረሉ እከይ-ተግባራቱ ብዓወት እዩ ዛዚሙዎ። ኮታ' እቲ ዉድብ ከምድሌቱ እዩ ኮይኑሉ።
-/-

ካብ'ዚ ንደሓር...!

መራሕቲ ቫዕቢያ ተለዋዋጢ <ፖለቲካዊ ታክቲካት> ብምትላም እዮም መዓልታዊ መትከላቶም ክለዋውጡ ዝተራእዩ። <ታክቲክን ስትራቴጂን> ሳይንሳዊ ትርጉምን ዲያሌክቲካዊ ሓድነትን ዘለዎም ስነ-ሓሳባት ክነሶም...። መራሕቲ ቫዕቢያ ግን ብፍላዩ <ነታ ታክቲክ> ከም ፕላስቲክ ከምዘማእምኦምን ደስ ከምዘበሎምን ክስሕብዎን ክመጣጥዎን ጸኒሖም እዮም።

ንኣብነት...!

► ነቲ ካብ 1973-1976 ዓ.ም ምስ ዑስማን-ሳልሕ-ሳብ ንዝነበሮም ርክብ፡ ስኽኽ ከየሉ <,,,ምስ ኣድሓርሓርቲ ዝግበር <ፍሉዩ ታክቲክ> እዩ ነይሩ>፤ ኢሎም እዮም ዝገልጽዎ።

► ነቲ ኣብ 1982 ዓ.ም ኢሳይያስ ኣፈወርቂ ኣብ ስዑዲ-ዓረብ ኣብ ዝገበሮ ቃለ-መሕትት፡ <,,,ኣነ ኹንኩ ዉድበይ ተኸተልቲ ማርክሲስት ኣይኮንናን!> ኢሉ ንዝሃበ መደረ፡ <ነታ ታክቲክ> ኣብ'ዚኣ የምጽኣ'ሞ፤ <,,,ንናይ ስዑዲ-ዓረብ መንግስቲ ንምሕጻስ -ጥራይ- ዝወሰድክዎ <ታክቲክ> እዩ>> ኢልዎ።

► ካልእ ሓዲሽ <ታክቲክ> ድማ...፤ ምስ ናይ ዒራቕ <በዓስ> ዝተባህለ ሰልፊ ዝምድና ዝፈጠርናሉ ምኽንያት፡ <,,,ኣብ ኤርትራ ምስዘለዉ ብዑስማን ዓጅብ ምስ ዝምርሑ ፖጅለ ሓድነት ክንፈጥር መታን ከኸእለና እዩ> ክብል ከምኣመሉ በታ ከም ፕላስቲክ ዝመጣጥጣ <ታክቲክ> ኣቢሉ መትከሉ ከም ነፋሒቶ እዩ ቀያዩርዎ።
ንምኽኑ...!

ኢምፕሪያሊዝም ኣብ ቀርኒ-ኣፍሪቃ መዕለቢኣ ሲኢና ትጭነቕን ተዕነዩንዩን ከም ዘለ ነፋሪት እንዳዘንበየት እንከላ፡ ፖጅለ ኢሳይያስ መዕለቢ ንክኾንዎ ላዕልን ታሕትን ዝብሉሉ ምኽንያት እንታይ ኮን እዩ ዝኸዉን...?። እዚ ብቐጥታ ናይ ኢምፕሪያሊዝም <ባንቡላታት> ምኽኒኖምዶ ኣየረድኣናን????።

ካልእ...!

እቲ ንሶም <ታክቲክ> ዝብልዎ ነገር፡ ኣብ ታሪኽ ክሳዕ ክንድ'ዚ ጌጋታት ከፈጽሞም ዝኸእል ዲዩ ነይሩ ብሓቂ?። <ታክቲክ> ከም'ዚ እንተኾይኑ እምበኣር፡ ...በዓል ኢሳያስ ጽባሕ-ንግሆ ምስ እስራኤልን ወይ ምስ ደቡብ-ኣፍሪቃ ንዝገብርዎ ዝምድና ድማ ሕጋዊ ኣይኮነን ክብሉናዶ ይኹኑ????።

ብዝኾነ...!

ናይ ሻዕቢያ መስተንክራዊ ጉዳት -ሀ ኢልካ ጀሚርካ -ፐ ኢልካ ክትዛዝሞ ዝከኣል ኣይኮነን። ኮታ' ኣዚዩ ኣዚዩ ኣዝዩ ኣጸጋሚ እዩ።

((ኣብ መደምደምታ))

ግዜ ደነዉሕ ወይ ደሓጽር ደኸዉን ...ብዘየገድስ!። ሓቂ ሓቅነታ ከይተረጋገጸ ተሓባቢላ...፣ ተኳሓሒላን...፣ ተዓቢጣን...፣ ክትተርፍ እያ ማለት ግን ዘበት እዩ። <ናይ'ዘም ተገንጸልቲ> እቲ ጸረ-ህዝቢ ዝኾነ ምንቅስቃሳቶም መወዳእትኡ ዕርቃኖም ኣናጊፉ ጥራዮም ከምዝተርፉ እዩ ኸገብሮም። ኣብ ልዕሊ እዚ ሰራሕ-ታሪኽ ዝኾነ ህዝቢ-ኤርትራ! እዘም መድሓርሓርትን ጸረ-ህዝብን እዚኦም ዋላ'ኳ ነገራት ከምዝማእምኦም ገደሮም ደሸናኸርዎ እምበር፡ ኣብ መወዳእትኡ ግን፡ እዘም ሱሱዓት እዚኦም ከም-ካሮት ቁልቁል-ኣፎም ክትከሉ ምኳኖምን እንዳወዓሉን እንዳሓደሩን ሓድ-ሕዶም ክበላልዑን ክታሃናኹቲን ምኳኖምን ግን ምንም ጥርጥር የልቦን።

ዝግ ድሕሪ ዋንጫ ጥራይ!!!

ተ- ፈ- ጸ- መ-



((ቃል-ጸሓፊ))

ኣቶ ተስፋሚካኤል ጆርጅ ነዚ ታሪኽ እዚ ሓዲጎልና ብምሕላፍ ልዑል ክብርን ምስጋናን ደኹኖ ደብል! እግዚኣብሄር ድማ ኣብ ገነቱ የስፍሮ!!!። ነዚ ታሪኽ እዚ ምሰ'ንብብኩ፡ ኣገዳስነቱ ዓዚዙ ስለዝተራእየንን ኩሉ ኤርትራዊ ብፍላዩ ድማ <ናይ'ዚ ወለዶ መንእስያት> ከንብብዎ ኣለዎም ኢለ ብምህቃንን፡ ካብ'ቲ ተጻሒፍዎ ዝነበረ ቋንቋ ኣምሓርኛ ተርጉመ...፣ ቃላቲን...፣ ቅዱ-ኣጻሓሕፍኩን...፣ እዉን እቲ መንእስይ ብዝርድኦ ኣገባብ... -ዘመናይ- ገደረ ንምጽሓፍ ተበግሶ ብምዉሳድ፡ ኣብ ኣርባዕተ ጽላታት ገደረ ከቐርበልኩም እየ ቀንየ። ብዓሰርተታት ኣሸሓት እትቐጸሩ መን እሰያት ድማ ተገዲስኩ እግር-እግረይ ስዒ ብኩም ብምክትታልኩም[ብምንባብኩም] ኣዚየ ኣዚየ ብልቢ እየ ዘመስግነኩም።

ክቡራንን ክቡራትን ኣንብብቲ...!

ኣብ ልዕሊ እዚ ታሪኽ እዚ ንዝህልዉኩም

►ብፍላይ'ኳ መኣረምታታት...◄፣ ርእይቶታትን...፣ ወይ'ዉን ክዉሰኽ ኣለዎ ንእትብልዎ ሓሳባትን...፣ [ብቐንዱ እቶም ኣብ'ቲ ፍጻመታት ናይ'ቲ ዘመነ-ገድለ

ዝነበርኩም ሓርበኛታት ተጋደልቲ ኣያታትና ብቑንዕና ንዝጎደለ ክትምሉኡሉን ሓሳባትኩም ከተቐርቡን ሙሉኡ መሰል ከምዘለኩም ክሕብረኩም ይደሊ።



[ከብ ቋንቋ ኣምሓርኛ ተርጉመን፡ ተነባቢ ንምግባሩ ድማ ቃላትን ቅድን ኣጸሓሕፋ ብምምራጽ፡ ዘቐርበልኩም ዘለኹ ኣማን ብርሃነ 27 ሚያዝያ 2016 ስዊዘርላንድ